

The Social and Cultural Construction of Emotions: The Greek Paradigm  
 Project funded with an Advanced Investigator Grant by the  
 European Research Council, 2009-2013  
 Principal Investigator: Angelos Chaniotis

Database of sources  
 Greek Texts for records nos. 1-100

**Record 1**

... Ἀρτεμίδωρος καὶ οἱ ἄ[μα τ]ούτῳ αἰρεθέντες πρεσβευταὶ συν[μεί]ξαντες καὶ ἀσπασάμενοι ἡμᾶς π[α]ρὰ τοῦ π[λ]ήθους ἀπέδωκαν καὶ ἦν γε[γ]ράφει[τ]ε ἐπιστολὴν δι' ἧς ἐδηλο[ῦ]τε συνη[σθῆ]ναι ἐπὶ τοῖς κατὰ λόγον ἡμ[εῖ]ν προκε[χ]ωρηκόσιν καὶ ἐστεφανω[κέ]ναι ἡμᾶς [χ]ρυσέῳ στεφάνῳ καὶ εἰκ[ό]νι διελέχ[θ]ησαν δὲ καὶ οἱ πρεσβευ[ταὶ ἀκο]λούθῳ τοῖς ἐν αὐτῇ κατακεχ[ωρισμέ]νοις τὴν τε θυσίαν παρέστησαν ἀξία[ν τ]ῆς ἡμετέρας προαιρέσεως κατειλη[φότε]ς οὖν τὸν δ[η]μόν ὑμῶν ἐκ πλείον[ων ?εὐνοικῶ]ς? [δι]ακείμενον [τ]ὰ πρὸς ἡμ[ᾶς καὶ σπεύ]δοντα? vac αἰ ἐπι[τ]υγχάνει[ν ?ἡμᾶς ἐν] πᾶσιν τοῖς προ[κειμένο]ις ἀποδεχόμεθα καὶ ἐ[π]ηνέσαμεν? πολὺ μάλιστα[α τ]ὴν εὐνοίαν [?ὑμῶν] καὶ πειρασόμεθα [εὐ]καιρήσαν[τες ?χαρ]ισθῆναι ἀξίως κ[αὶ ?ὑ]μῶν καὶ τῆς [?ἡμετέρας] δόξ[ης ...]

**Record 2**

Μεγάλη Μήτηρ Μηνὸς Ἀξιοττηνοῦ. Μηνὶ Οὐρανίῳ, Μηνὶ Ἀρτεμιδώρου Ἀξιοττα κατέχοντι Γλύκων Ἀπολλωνίου καὶ Μύρτιον Γλύκωνος εὐλογίαν ὑπὲρ τῆς ἑαυτῶν σωτηρίας καὶ τῶν ἰδίων τέκνων. Σὺ γάρ με, κύριε, αἰχμαλωτιζόμενον ἠλέησες. Μέγα σοι τὸ ὄσιον, μέγα σοι τὸ δίκαιον, μεγάλη νείκη, μεγάλαί σοι νεμέσεις, μέγα σοι τὸ δωδεκάθεον τὸ παρὰ σοὶ κατεκτισμένον. Ἠχμαλωτίσθη ὑπὸ ἀδελφοῦ τέκνου τοῦ Δημαινέτου. Ὅτι τὰ ἐμὰ προέλειψα καὶ σοὶ βοίθεαν ἔδωκα ὡς τέκνω. Σὺ δὲ ἐξέκλεισές με καὶ ἠχμαλώτισάς με οὐχ ὡς πάτρως, ἀλλὰ ὡς κακοῦργον. Μέγας οὖν ἐστὶ Μεῖς Ἀξιοττα κατέχων. Τὸ εἰκάνον μοι ἐποίησας. Εὐλογῶ ὑμεῖν. Ἔτους ρμβ', μηνὸς Πανήμου β'.

**Record 3**

... εἰ ἐρρωμένω <σοι> τὰ ἄλλα κατὰ λόγον ἀπαντᾶι, εἴη ἂν ὡς τοῖς θεοῖς εὐχομένη διατελῶ, καὶ αὐτὴ δ' ὑγίαινον καὶ τὸ παιδίον καὶ οἱ ἐν οἴκῳ πάντες σου διὰ παντὸς μνείαν ποιούμενοι. κομισαμένη τὴν παρὰ σοῦ ἐπιστολὴν παρ' Ὁρου, ἐν ἧι διεσάφεις εἶναι ἐν κατοχῇ ἐν τῷ Σαραπειῳ τῷ ἐν Μέμφει, ἐπὶ μὲν τῷ ἐρρωσθα[ί] σε εὐθέως τοῖς θεοῖς εὐχαρίστουν, ἐπὶ δὲ τῷ μὴ παραγίνεσθαί σε [π]ά[ν]των τῶν ἐκεῖ ἀπειλημένων παραγεγο[νό]των ἀηδίζομαι ἔνεκα τοῦ ἐκ τοῦ το<ιο>ύτου καιροῦ ἐμαυτὴν τε καὶ τὸ παιδίον[σ]ου διακεκυβερνηκυῖα καὶ εἰς πᾶν τι ἐληλυθυῖα διὰ τὴν τοῦ σίτου τιμὴν καὶ δοκοῦσα νῦν γε σοῦ παραγενομένου τεύξεσθαί τινος ἀναψυχῆς, σὲ δὲ μὴδ' ἐντεθυμῆσθαι τοῦ παραγενέσθαι μὴδ' ἐνβεβλοφέναι εἰς τὴν ἡμετέραν περίστασιν ὡς ἔτ[ι] σοῦ παρόντος πάντων ἐπεδεόμην, μὴ ὅτι γε τοσοῦτου χρόνου ἐπιγεγονότος καὶ τοιούτων καιρῶν καὶ μὴθέν σου ἀπεσταλκότος. ἔτι δὲ καὶ Ὁρου τοῦ τὴν ἐπιστολὴν παρακεκομικότος ἀπηγγελκότος ὑπὲρ τοῦ ἀπολελῦσθαι σε ἐκ τῆς κατοχῆς παντελῶς ἀηδίζομαι. οὐ μὴν ἀλλ[ὰ] ἐπεὶ καὶ ἡ μήτηρ σου τυγχάνει βαρέως ἔχουσα, καλῶς ποιήσεις καὶ διὰ ταύτην καὶ δι' ἡμᾶς παραγ[ε]νόμενος εἰς τὴν πόλιν εἴπερ μὴ ἀναγκαιότερόν σ[ε] περισπᾶι. χαριεῖ δὲ καὶ τοῦ σώματος ἐπιμελ[ό]μενος ἴν' ὑγιάνηις.

**Record 4**

ἀδικούμεθα ὑπὸ Νε[φ]όρυτος τῆς μητρὸς ἡμῶν. καταλιποῦσα τὸν πατ[ε]ρά ἡμῶν καὶ συνοικήσασα Φιλίππῳ Σωγένου στρατιώτῃ ἐκ τῆς σημείας τοῦ Πυρῶτος, ὁ δὲ Φίλιππος, κατ' ἀπιστίαν ἐπέταξεν αὐτῷ ἀποκτεῖναι τὸν πατέρα ἡμῶν γυν. τι καὶ σπασάμενος τὴν μάχαιραν κατέτρεχεν αὐτόν. ἡ δὲ οἰκία τοῦ πατρὸς ἡμῶν ἐγγὺς τοῦ ποταμοῦ ἐστίν, ἀπεπήδησε εἰς τὸν ποταμὸν καὶ κατακολυμβήσας ἕως ἔλθη εἰς νῆσον ἐν τῷ π[ο]ταμῷ καὶ πλοῖον ἀναλαμβάνει, καθιστᾶ αὐτόν εἰς Ἡρακλήους πόλιν καὶ ἀποθνήσκει ἐκεῖ ὑπὸ τῆς λύπης. οἱ ἀδελφοὶ αὐτοῦ πορεύονται ἐπ' αὐτόν καὶ ἄγουσιν καὶ

εἰς τὴν νεκρ<ί>αν καθιστῶσιν αὐτόν, ἔτι καὶ νῦν ἄταφός ἐστιν. τὴν δὲ οὐσίαν αὐτοῦ ἔιληφεν καὶ ἐνοίκιον λαμβάνει κατὰ μῆνα χα(λκοῦ) (δραχμὰς) Αὐ. ἐκβάλλουσα ἡμᾶς ἀνεχωρή<σα>μεν ἄνω εἰς τὸ Σαραπιεῖον πεινῶσαι πρὸς Πτολεμ[αῖ]ν τῶ<ν> ἐν κατοχῇ, ὁ δὲ Πτολεμαῖς φίλος ἡμῶν ἦν τοῦ πατρὸς, ἀναλαμβάνει ἡμ[ᾶ]ς καὶ τρέφει. γενομένου δὲ τοῦ πένθου[ς] κατὰγουσιν ἡμᾶς πενθεῖν τῶι θεῶι. οἱ δὲ γνώριμοι αὐτῆς ἀναπίθουσιν ἡμᾶς δέξασθαι [τὸν υ]ῖόν αὐτῆς Παγχράτην, ἵνα διακονῆι ἡμῖν. [διασ]τέλλομεν αὐτόν τοῦ {ἔτους} ἰς ἔτους κομίσα[σθαι ὧ]δε τὸ γινόμενον ἡμῖν ἐκ βασιλικοῦ. καὶ πάλιν [τοῦτον] οὗτος κλέψας ἃ εἶχαμεν ἐν τῷ Σαραπιεῖω καὶ ἃ ἐκομίσατο ἐκ βασιλικοῦ παρ' ὑμῶν ἐλαίου με(τρητῆν) α καὶ ἀπῆλθεν πρὸς / τὴν μητέρα αὐτοῦ. ὁ δὲ Πτολεμαῖς ὁ ἐν κατοχῇ ἐν τῷ αὐτῷ ἱερῶι τοῦ θεοῦ ἐπιτάξαντος ἀναλαμβάνει ἡμᾶς.

### Record 5

Τύμβόν σοι, Φι[λά]δελφε, καταφθιμένωι ἐμόγησα, Ἐλενίς, ἡ μήτηρ, ᾧ ἐπέγραφα πάρος· πῶς ἔθανες; ποίοισι τόποις; τίνος ἦς ἀκόλουθος; ζητοῦσα ψυχὴν τέκνου κατατεθ[η]ῶτος, τῷ καὶ ἐκοῦσα, τέκνον καταβήσομαι δόμον εἰς Αἶδαο καὶ σὺν σοὶ μελέη κείσομαι ἀθάνατος.

### Record 6

... ἡδίκημένος οὐ μετρίως καὶ τῶι ζῆν πλειονάκις κεκινδυνευκῶς ὑπὸ τῶν ὑπογεγραμμένων ἐκ τοῦ ἱεροῦ καλλυντῶν ἐπὶ σὲ τὴν καταφυγὴν ποιοῦμαι νομίζων μάλισθ' οὕτως τεύξεσθαι τῶν δικαίων. τοῦ γὰρ κα' (ἔτους) Φαῶφι ἡ παραγενομένων ἐπὶ τὸ ἐν τῶι ἱερῶι Ἀσταρτιεῖον, ἐν ᾧ τυγχάνω ἐν τῇ κατοχῇ γεγονῶς τὰ προκείμενα ἔτη, καὶ τινῶν μὲν ἔχόντων μετὰ χεῖρα λίθους, ἐτέρων δὲ καὶ ράβδους καὶ ἐπιχειρούντων εἰσβιάσασθαι, ὅπως διὰ παρευρέσεως τό τε ἱερὸν σκύλωσιν ἐμέ τε παρὰ τὸ Ἕλληνα εἶναι καθάπερ οἱ ἐξ ἐπιβουλῆς ἐπιβαλλόμενοι τοῦ ζῆν ἀνέλωσι, καὶ τὴν μὲν θύραν τοῦ ἱεροῦ προφθάσαντός μου καὶ κλείσαντος μετὰ κραυγῆς τε διαστελλομένου μεθ' ἡσυχίας ἀναλύειν, οὐδ' ὡς ἀπεχώρουν, Δίφιλον δὲ τινα τῶν παρακατεχομένων ὑπὸ τοῦ Σαράπιος θεραπευτῶν ἀγανακτοῦντα ἐφ' οἷς διετελοῦντο ἐν τοιοῦτῳ ἱερῶι ἀνέωσάν τε καὶ οὐ μετρίως ἔσκυλαν ὑβρίζοντες καὶ τύπτοντες, ὥστ' ἂν τὴν παράνομον βίαν ἅπασι εὐδελον κατασταθῆναι. οἱ δ' αὐτοὶ καὶ τοῦ ἰθ' (ἔτους) Φαῶφι τὰ ὅμοια εἰς με διαπραξάμενοι ἐνέτυχόν σοι παρ' αὐτόν τὸν καιρόν, ὑπὲρ ᾧ παρὰ τὸ μὴ ἔχειν <με> τὸν τὴν ἐντυχίαν ποιησόμενον συνβῆναι ἀνεπιπλήκτων αὐτῶν ὄντων εἰς μείζονα καταφρόνησιν ἐλθεῖν. ἀξιῶ οὖν σε, ἐὰν φαίνηται, συντάξαι καταστῆσαι αὐτοὺς ἐπὶ σέ, ὅπως περὶ ἀπάντων τούτων τύχῃσιν τῆς προσηκούσης μισοπονηρίας. εὐτύχει. Μῦς ἱματιοπώλης, Ψοσαῦς ἀσιλλοφόρος, Ἰμούθης ἀρτοκόπος, Ἀρεμβάσις σιτοκάπηλος, Στοτοῆτις σακκοφόρος, Ἀρχῆβις κλυστής, Πο..ος ταπίδυφος καὶ ἄλλοι μετὰ τούτων, ᾧ τὰ ὀνόματα ἀγνοῶ.

### Record 7

... ἀδικοῦμαι ὑπὸ Ψενοβάστιος ἢ κατοικεῖ Ψυάν, τ[οῦ προγεγρα]μμένου νομοῦ. [τοῦ γ]ὰρ [ε'] (ἔτους) ὡς αἰ πρόσδο[οι], Φαμενώθ κα', ἐπορεύθη εἰς Ψυάν τοῦ αὐτοῦ νομοῦ πρ[ὸ]ς ἰδίαν χ[ρ]εῖαν, πα[ρ]απορευομέν[ου δέ] μου ...α.αιν..επ[ ..].ρα κύψασα Αἰγυπτία τις ἦ λέγεται εἶναι ὄνομα Ψενοβάστι[ς] κατέχ[ειν κατ]ὰ τῶν ἱματίων μ[ου] οὔρον ὥστε καὶ ε[.c. 10] καταρρυθῆναι. ἀγανακτήσαντος δέ μου καὶ ἐπιτιμῶντος αὐτῇ, ἐλ[οιδόρησε]. ἐμοῦ δὲ ἀντιλοιδороῦντος αὐτῇ [c. 6] Ψενοβάστις τῇ αὐτῆς δεξιᾷ χειρὶ ἐπισπασαμένη τῆς ἀναβολῆ[ς] τοῦ ἱμ[α]τίου οὗ περιεβεβλήμην ἔρηξε καὶ ἐπάρασεν ὥστε καὶ ἀπογυμνωθῆναι μου τὸ στῆθος, καὶ ἐνέπτυσεν εἰς τὸ πρόσωπόν μου[υ] παρόντων τινῶν οὓς ἐγὼ ἐπε[μαρτυρά]μην. ἃ δ' ἐγκαλῶ ἔπραξεν ὑβρίζουσά με καὶ ἄρχουσα εἰς με χειρῶν ἀδίκων. ἐπιτιμηθεῖσα δὲ ὑπὸ τινῶν τῶν παρόντων ἐφ' οἷς αι[.c. 10] με, οὕτως καταλιποῦσά με ἀπηλλάγη ἔνδον, ὅθεν τὸ οὔρον κατέχεεν μου. δέομαι οὖν σου, βασιλεῦ, εἴ σοι δοκεῖ, [μὴ περιδεῖν με οὐ]τως ἀλόγως ὑπὸ Αἰγυ[π]τίας ὑβρισμέ[νον], Ἕλληνα[ν ὄν]τα καὶ ξένον, ἀλλὰ προστάξαι Διοφάνει τῶι στρατηγῶι, ἐπειδ[ὴ c. 16] ἐπιδει..! ὑπὸ α[ὐ]τῆς? c. ?] γράψαι Σωγῆναι τῶι ἐπιστάτῃ ἀποστεῖλαι τὴν Ψενοβάστιν ἐφ' [αὐτόν ὅπως διακρι]θῆι

πρός [μ]ε περί το[ύτων καί, ἐὰν ἦ ἀληθῆ τὰ] διὰ τῆς ἐντεύξεως, τύχηι ζημίας ἧς ἂν ὁ στρατηγὸς συνκρ[ίνηι. τούτου γὰρ γε]νομένου, διὰ σέ, βα[σιλεῦ, τεύξομαι τοῦ δι]καίου ...

### Record 8

Σάνδων Δαμάλιδι τῆ συνβίω εὐεργέτη.

### Record 9

[Ἰκάνη] Ἰσιδώρω τῷ υἱῷ χαίρειν· πρὸ μὲν πάντων ἀναγκαῖον ἠγησάμην ἐφορκίου ἀναγομένου γρά[φαι c.14] ἐμέ. [ἐ]ν [Βε]ρνίκη εἰμί. ἐγὼ μὲν σοι ἐπιστολὴν γεγράφηκα [c. 11] ἐπιστολὴν. διὰ [τ]οῦτο σὲ ἐβάσταζον δέξα μῆνας καὶ τρία ἔτη σὲ ἐθήλαζον ἵνα μὴ εἰ[δ]ῆς μου μνημονεῦσαι δι' ἐπιστολῆς; καὶ ταῦτα(?) δι' Αὐασειτῶν [.]των ἀφῆς μέ, μηδὲ ἐγὼ σέ. ἀλλὰ ἀφῆκα σοῦ τοὺς ἀδελφοὺς ἵνα(?) [.] Ἀραβία [...]σαι[c. 5] Αἴγυπτον εἰδῶ σοῦ τὸ πρόσωπον καὶ συ[c. 3]ζῶ τὸ πνεῦμα, μόνον ἐρωτῶ σε καὶ παρακαλῶ καὶ ἐξορκίζω σε τού[τ]ου ουσε..ην.κες καὶ τὴν μνεῖαν σου τοῦ γεννήσαντος [ἐ]ὰν ὑγια[ίνης] ἐκπλεῦσαι. ἐγὼ ἀσετο μετ' αὐτῆς Ἀμάραντον πολλὰ κα[.]σι ἀραβο[c. 5] τὴν Ἀραβίαν καὶ τὴν ἀδελφὴν σου τὴν ἠκο[υ]σαν ε.νη[c. 6]η[c. 3]δ[c. 4]νης σοῦ [ῆ] θεία ἔσωσα [ἐ]αυτὴν ἐ.θον[.]ινο.. ἢ ἀδ[ελ]φή σου ἢ μειζοτέρα ἀπογένεονε καὶ ἡ μικρὰ καταγένηται μη..τ[.] Ἀραβίαν ὥστε ἐρωτῶ σε καὶ παρακαλῶ εἰς τὸ ε[.]ιν καὶ [...]ε[.]ν[c. 5] σῶσον σου. τὸν ἀδελφ[ό]ν. οὐδένα γὰρ ἔχω [c. 5]κ[.]ς αυ[.] traces κα[.]ν...των. τὸν γὰρ ἀδελφ[όν] ....θη[c. 8] τοῖς πρώτοις ἀνέμοις, ὁ δὲ εὐρηκέ τινος ἀρίστ.α[c. 6]καὶ ἦκε μ[ο]ι εἰς Βερνίκην α[c. 11]αι.αρ..ντων. πολλὰ ἀσπάζου[ταί σε] Ἐπαφρᾶς ζ[c. 8]του[c. 8] καὶ τοὺς ἀγαπ[ῶντας ἡμᾶς c. 20] κδ.

ἀπόδος) Εἰκάνη Ἰσιδώρω | τῷ υἱῷ ὀρμίτη(?)

### Record 10

[- -] σε ἐρχόμενον πρὸς τ[.]αυτα καὶ ε[....]εω[c.?]θον ἐνταῦθα. νῦν [δὲ ἄπα]ξ καὶ δεῦτερον ἐδεξάμην .[c. ? γ]ρ[άμμα]τα δηλ[ο]ῦντά μοι κ[c. ?]ερχόμενον· ἀλλ' εἰ καὶ τὰ μάλιστα ἐλύπησέν με ἡ σὴ ἀπουσία [c. ?]αξέω ταῦτα ἐν μέρει. τοῦτο δέ σοι παρατίθημι ἀξιῶν καὶ δεόμενος [c. ?]αι τῆ θυγατρὶ τῆ ἐμοῦ ἀδελφῆ Θεονίλλα δικαί παραβάλλειν καθ' ἐκάσ[την] ὥραν καὶ πα[ρ]αινεῖν αὐτὴν τὰ εἰκότα ὅπως μηδα[μ]ῶς λυπηθῆ. οἶδα γὰρ α[ὐ]τὸς καὶ πέ[πει]σμαι ὅτι οἱ κοινοὶ ἡμῶν γονεῖς καταβλέπουσιν αὐτὴν κ[αί]περ ἄπαξ δ[ε] καὶ δεῦτερον ἐδεήθην αὐτῶν διὰ γρ[αμ]μάτων τὴν αὐτὴν ἐπιμέλειαν [παρέ]χειν αὐτῇ καὶ πάντα τὰ εἰωθότα π[ο]ιῆσαι τῶν λοχίων. οἶδεν γὰρ ὁ θεὸς ὅτι ἐβουλόμην καὶ τὰ μύρα κ[αί] τὰ ἄλλα πάντα τὰ πρὸς τὴν χρεῖαν τῶν λοχίων ἀποστεῖλαι ἀλλ' ἵνα ..γος[...]μος τις π[ά]λ[ι]ν γένηται ὑπ' οὐδενὸς ὧν συ οἶδας ἐπέσχομ[αι. κ]αὶ γὰρ καὶ τὸ ἴσον τοῦ λόγου παντὸς ἀπέστειλα τῷ δεσπότη μου τῷ πατρὶ μὴ προστετικῶς ἕνα α ἀργυροῦν, ἀλλὰ καὶ ἠξίωσα αὐτὸν διὰ γραμμάτων τοὺς λόγους τῶν ἐμῶν κολληγ[ῶν c. ?] \καί/ ε.ε..ν πρὸς τὸ \ν/ ἡμέτερον. ἀνάγνωθι δὲ εἰ βούλει καὶ τῆ[ν] ἐπιστολὴν μου c. ?] πατέρα τοῦτο τοῖνον σε ἀξι[ῶ c. ?]ατηρ ε[c. ?-]

[c.?]μου Ἀντιόχῳ περὶ τῶν ἀργυρίων ὧν ἐπηγγειλ[α c. ?] καὶ ..σχυνε...η αὐτῆ Θεωνίλλα σοι αυ[c. ?]

[c. ?].ωνιομ..μφιονις traces

### Record 11

Θαυβᾶς Πομπηίω τῷ πατρὶ [πλεῖστα] χαίρειν. καλῶς ποιήσεις λαβὼν τὴν ἐπιστολὴν μου ἐξαυτῆς εἰσελθὼν διὰ τὸ τὴν ταλαίπωρον θυγατέρα σου Ἐρεννίαν τετελευτηκέναι καὶ ἤδη εὐτυχῆσθαι τῷ Φαῶφι τῇ ἐνάτῃ ἀπ' ὠμοτοκετοῦ· ἔτεκεν γὰρ ὀκτῶ μηνῶν παιδίον νεκρὸν καὶ τέσσαρας ἡμέρας ἐπέζωσε καὶ μετὰ ταῦτα τετελεύτηκεν καὶ περιεστάλη ὑφ' ἡμῶν καὶ τοῦ ἀνδρὸς αὐτῆς ὡς ἔδει καὶ ἐτέθη εἰς Ἀλαβανθίδα ἵνα ἐὰν ἔ[λ]θης καὶ θέλης δύνῃ αὐτὴν ἰδε[ῖν]. ἀσπάζεται σε Ἀλέξανδρος κ[αί] τὰ παιδιά. ἐρρώσο. (ἔτους) ια' Νέρωνος Κλαυδίου Καίσαρος [Σεβαστ]οῦ Γερμανικοῦ Αὐτοκράτορος Φαῶφι ιη'.

**Record 12**

Ἰλαρίων Ἄλιτι τῆ ἀδελφῆ πλεῖστα χαίρειν καὶ Βεροῦτι τῆ κυρία μου καὶ Ἀπολλωναρίω. γίνωσκε ὡς ἔτι καὶ νῦν ἐν Ἀλεξανδρε<ί>α <ἔ>σμεν· μὴ ἀγωνιάς ἐὰν ὅλως εἰσπορεύωνται, ἐγὼ ἐν Ἀλεξανδρε<ί>α μενῶ. ἐρωτῶ σε καὶ παρακαλῶ σε ἐπιμελήθ<ητ>ι τῷ παιδίω καὶ ἐὰν εὐθύς ὀψώνιον λάβωμεν ἀποστελῶ σοι ἄνω. ἐὰν πολλὰ πολλῶν τέκης ἐὰν ἦν ἄρσει||νον ἄφες, ἐὰν ἦν θήλεα ἔκβαλε. εἴρηκας \δὲ/ Ἀφροδισιάδι ὅτι μὴ με ἐπιλάθης· πῶς δύναμαί σε ἐπιλαθεῖν; ἐρωτῶ σε οὖν ἵνα μὴ ἀγωνιάσης. (ἔτους) κθ Καίσαρος Παῦνι κγ. Ἰλαρίων Ἄλιτι ἀπόδος.

**Record 13**

δεσμοὶ ἐν ἀχλυόεντι σιδερέοι ἔσβεσαν ἠύβριν | παῖδες Ἀθηναίων ἔργμασι ἐμ πολέμο | ἔθνεα Βοιοτῶν καὶ Χαλκιδίων δαμάσαντες | τὸν ἠπππος δεκάτην Παλλάδι τάσδ' ἔθεσαν.

**Record 14**

τέκνον ἐμῆς θυγατρὸς τόδ' ἔχω φίλον, ὅμπερ ὅτε αὐγὰς | ὄμμασιν ἠελίο ζῶντες ἔδερκόμεθα, | ἔχον ἐμοῖς γόνασιν καὶ νῦν φθίμενον φθιμένη ἔχω.

**Record 15**

ἐπεὶ Θεό[φι]λος Θορινεῖτου εὐγενέστατος ἀπὸ προγόνων πᾶσαν εὖνοιαν εἰσηνηνεγμένος εἰς τὴν πατρίδα, οἰκοδεσπότην ζήσα[ς] βίον, πολλὰ παρασχόμενος τῆ πατρίδι διὰ τε στρατηγίας καὶ ἀγορανομίας καὶ πρεσβειῶ[ν] ἄχρι Ῥώμης καὶ Γερμανίας καὶ Καίσαρος, προσαίνῃ γενόμενον πρὸς τοὺς πολεῖτας καὶ συναπαθῆ πρὸς τὴν γυναῖκα Ἀπφίαν, τὰ νῦν δεδόχθαι τὸν Θεόφιλον τειμηθῆναι εἰκόνι γραπτῆ καὶ εἰκόν{κον}ι {εἰκόνι} χρυσοῦ καὶ ἀγάλματι μαρμαρίνω. ὁμοίως δεδόχθαι Θεόφιλον προπενφθῆναι ἄχρι τοῦ τά[φου] ἀναγνωσθῆναί τε τοῦτο τὸ ψήφισμα[α] ἵνα πάντες εἰδῶσιν ὅτι οἱ τοιαῦτον {τοιοῦτον} ἀσκήσαντες βίον ὑπὲρ τῆς πατρίδος τοιαύ-της τυγχάνουσι μαρτυρίας.

**Record 16**

ἐπειδὴ Πτολεμαῖος ὁ Λυσιμά-  
[χ]ου παραλαβὼν τὴν πόλιν παρὰ βασιλέ-  
[ως Π]τολεμαίου τοῦ Πτολεμαίου κακῶς  
[διακει]μένην διὰ τοὺς πολέμους ἐν τε τοῖ[ς]  
[ἄλλοις] ἐπιμελόμενος διατελεῖ κοινῆι τε τῶν  
[πολιτ]ῶν καὶ ἰδία ἐκάστου [κ]αὶ ὀρῶν ἐν πᾶσιν  
[θλιβο]μένους ἀφεῖκεν ἀτελεῖς τῶν τε ξυλί-  
[νων] καρπῶν καὶ ἐννομίων, ἐποίησε δὲ καὶ τῆς  
[σιτ]ηρᾶς ἀπομοίρας καὶ ὀσπρίων πάντων καὶ κέ[ν]-  
[χρ]ου καὶ ἐλύμου καὶ σησάμου καὶ θέρμων, πρό-  
[τε]ρον τελωνομένους σκληρῶς, κατὰ τὸν  
[νό]μον τελεῖν δεκάτην μετροῦντας νατα {<ἔ>να<ν>τα?}  
[τῶ]ι τε γεωργῶι καὶ τῶι δεκατῶνῃ, τῶν δὲ λο[ι]-  
[π]ῶν τῶν συνκυρόντων τῆι σιτηρᾶι ἀπομ[οί]-  
[ραι] ἀφῆκεν πάντων ἀτελεῖς· δεδόχθαι Τελ-  
[μη]σσεῦσιν ἐπαινεῖσαι τε Πτολεμαῖον ἐπὶ π[ᾶ]-  
[σι?]ν εὐνοίας ἕνεκεν ἦν ἔχων διατελεῖ εἰς τὴν  
[πό]λιν τὴν Τελμησσεῶν καὶ ἰδρύσασθαι ὑ-  
[πέ]ρ αὐτοῦ Διὶ Σωτῆρι βωμὸν ἐν τῆι ἀγορᾶι ἐν  
[τῶ]ι ἐπιφανεστάτῳ τόπῳ[ι] καὶ θύειν κατ' ἐνια[υ]-  
[τῶ]ν ἐν μηνὶ Δύστρωι τῆι ἐνδεκάτῃ βοῦν τρι-  
[έ]την, συμπορεύεσθαι δὲ πάντας τοὺς π[ο]-  
[λί]τας καὶ τοὺς παροίκους ἐπὶ τὴν θυσίαν· ἐὰν  
[δὲ] μὴ συντελεῖ ὁ ἀρχων καὶ οἱ πολῖται τὴν  
[θυ]σίαν κατ' ἐνιαυτόν, ἀμαρτωλοὶ ἔστωσαν

[θεῶ]ν πάντων καὶ ἀποτ<ι>νέτω ὁ ἄρχων ἱερὰς  
 [τοῦ] Διὸς τοῦ Σωτῆρος δραχμὰς χιλίας, ἐὰ[ν]  
 [μ]ὴ διὰ πόλεμον εἴργηται τὴν θυσίαν συν-  
 [τελεῖ]ν· τὸ δὲ ψήφισμα τοῦτο ἀναγραφάτω ὁ ἄρ-  
 [χω]ν εἰς στήλην λιθίνην καὶ σπησάτω ἐν τῷ  
 [τῆ]ς Ἀρτέμιδος ἱερῷ ἐν τῷ[ι] ἐπιφανεστάτῳ τό-  
 [πω]ι, τὸ δὲ γενόμενον ἀνήλωμα ἀνενεκάτ[ω]  
 τῆι πόλει.

### Record 17

μάλιστα δὲ κατὰ τὸ δραστήριον καὶ ἐναγώνιον καὶ ἐμπαθὲς ὄλω καὶ τῷ παντὶ  
 κρεῖττον ἔχει ἐκείνης. ἐγὼ γοῦν, ὁ πρὸς ἀμφοτέρας (95) πάσχω τὰς λέξεις, ἐρῶ· οἶομαι δὲ  
 κοινόν τι πάθος ἀπάντων ἐρεῖν καὶ οὐκ ἐμὸν ἴδιον μόνου.

(22.) ὅταν μὲν τινα τῶν Ἰσοκράτους ἀναγινώσκω λόγων,  
 εἴτε τῶν πρὸς τὰ δικαστήρια καὶ τὰς ἐκκλησίας γεγραμ-  
 μένων ἢ τῶν ..... ἐν ἧθει σπουδαῖος γίνομαι καὶ πολὺν  
 τὸ εὐσταθὲς ἔχω τῆς γνώμης, ὥσπερ οἱ τῶν σπονδείων  
 αὐλημάτων ἢ τῶν Δωρίων τε κἀναρμονίων μελῶν (5)  
 ἀκρώμενοι. ὅταν δὲ <τῶν> Δημοσθένους τινὰ λάβω  
 λόγων, ἐνθουσιῶ τε καὶ δεῦρο κάκεισε ἄγομαι,  
 πάθος ἕτερον ἐξ ἑτέρου μεταλαμβάνων, ἀπιστῶν, ἀγω-  
 νιῶν, δεδιῶς, καταφρονῶν, μισῶν, ἐλεῶν, εὐνοῶν,  
 ὀργιζόμενος, φθονῶν, ἅπαντα τὰ πάθη μεταλαμβάνων, (10)  
 ὅσα κρατεῖν πέφυκεν ἀνθρωπίνης γνώμης· διαφέρειν  
 τε οὐδὲν ἐμαυτῷ δοκῶ τῶν τὰ μητρῶα καὶ τὰ κορυ-  
 βαντικά καὶ ὅσα τούτοις παραπλήσιά ἐστι, τελουμένων,  
 εἴτε ὁσμάϊς ἐκεῖνοί γε ... εἴτε ἦχοις εἴτε τῶν δαιμό-  
 νων πνεύματι αὐτῶν κινούμενοι τὰς πολλὰς καὶ ποινῶν πνεύματι αὐτῶν κινούμενοι τὰς  
 πολλὰς καὶ ποικίλας ἐκεῖνοι λαμβάνουσι φαντασίας. καὶ δὴ ποτε καὶ  
 ἐνεθυμήθην, τί ποτε τοὺς τότε ἀνθρώπους ἀκούοντας  
 αὐτοῦ λέγοντος ταῦτα πάσχειν εἰκὸς ἦν. ὅπου γὰρ  
 ἡμεῖς οἱ τοσοῦτον ἀπηρητημένοι τοῖς χρόνοις καὶ οὐθὲν  
 πρὸς τὰ πράγματα πεπονθότες οὕτως ὑπαγόμεθα καὶ (20)  
 κρατούμεθα καί, ὅποι ποτ' ἂν ἡμᾶς ὁ λόγος ἄγῃ, πο-  
 ρεῖνόμεθα, πῶς τότε Ἀθηναῖοί τε καὶ οἱ ἄλλοι Ἕλλη-  
 νες ἤγοντο ὑπὸ τοῦ ἀνδρὸς ἐπὶ τῶν ἀληθινῶν τε  
 καὶ ἰδίῳ ἀγώνων, αὐτοῦ λέγοντος ἐκείνου τὰ ἑαυτοῦ  
 μετὰ τῆς ἀξιώσεως, ἧς εἶχε, τὴν αὐτοπάθειαν καὶ τὸ (25)  
 παράστημα τῆς ψυχῆς ἀποδεικνυμένου, κοσμοῦντος  
 ἅπαντα καὶ χρωματίζοντος τῆ πρεπούση ὑποκρίσει, ἧς  
 δεινότατος ἀσκητῆς ἐγένετο, ὡς ἅπαντές τε ὁμολογοῦσι  
 καὶ ἐξ αὐτῶν ἰδεῖν ἐστὶ τῶν λόγων, ὧν ἄρτι προηνεγ-  
 κάμην, οὓς οὐκ ἔνι τῷ βουλομένῳ ἐν ἡδονῇ ὡς ἀνά- (30)  
 γνωσμο διελθεῖν, ἀλλ' αὐτοὶ διδάσκουσι, πῶς αὐτοὺς  
 ὑποκρίνεσθαι δεῖ, νῦν μὲν εἰρωνευόμενον, νῦν δὲ  
 ἀγανακτοῦντα, νῦν δὲ νεμεσῶντα, δεδιπτόμενόν τε αὔ  
 καὶ θεραπεύοντα καὶ νοθετοῦντα καὶ παρορμῶντα  
 καὶ πάνθ', ἃ βούλεται ποιεῖν ἢ λέξις, ἀποδεικνύμενον (35)  
 ἐπὶ τῆς προφορᾶς. εἰ δὴ τὸ διὰ τοσοῦτων <ἐτῶν>  
 ἐγκαταμισγόμενον τοῖς βιβλίοις πνεῦμα τοσαύτην  
 ἰσχὺν ἔχει καὶ οὕτως ἀγωγόν ἐστὶ τῶν ἀνθρώπων,  
 ἧ που τότε ὑπερφυῆς τι καὶ δεινὸν χρῆμα ἦν ἐπὶ τῶν  
 ἐκείνου λόγων.

**Record 18**

ἔζησε ἀλύπως. Τὸ γένος Ἀγριππίνου τὸ ἠρώϊον

**Record 19**

Θάρσι Βαριχβηλε, οὐδὶς ἀθάνατος.

**Record 20**

... ἔνθα κῆμε· ἐστὶ μου τοῦνομα Ἀγριππεῖν[ος] Ἀμαρουρο[υ], ἐτῶν κβ', ἄωρος, τραφεὶς ἐν ὀρφανείᾳ ὑπὸ μάμμης κὲ θείων.

**Record 21**

Χέρε, [Ε]ρμόδωρα χρηστή κὲ ἄωρε· ζήσασα ἔτη βκ', σεμνὴ καὶ καλ[ῆ] καὶ φίλανδρος· θάρσι κατ' Ἄδου καὶ ὁ σὸς γαμέτης πόσις σου ἔ[ψε]τε μετὰ τὸν σὸν θάνατον.

**Record 22**

Αμμας [χρηστὲ] | καὶ πεφ[ιλημένε] | ἄλυπε [καὶ --- | πᾶ]σι οἴκο[δέσποτα].

**Record 23**

[Σαρ]απίων [χρ]ηστὲ καὶ ἐπι[π]οθούμενε ἄωρε, χαῖρε.

**Record 24**

Σέμνου, ὃς εὐσκέπτω σ[ῆμ' ἀνέγειρε τόπω], ὥστ' ἐχάραξε ὀνομαστί φίλη[ν Ἀντωνίαν, αὐτοῦ] εὐνέτιν, ὡς ἔστερξ', ὡς ἐπόθη[σε βίω]. καὶ γὰρ ἐῆι προσέειπ' Ἀντωνία «ἴλα[ος ἡμῶν] οἶκος, ἐπὶ δὲ καλῆ Μοῖρα, τραπ[εῖς ἔρρει]».

**Record 25**

οὐδ' ἦμην τις οὐδ' ἔμελέ μοι, οὐδ' εἰμί τις οὐδὲ μέλει μοι. χαίρετε παροδεῖται· καὶ σὺ παρ' ἡμῶν. Στρατόνεικος Π[ο]πλίου ἐπ[οίησεν(?)].

**Record 26**

ἐνθάδ' ἐγὼ κεῖμαι Τρόφιμος ὁ τραφεὶς εἰς ἄστν Γολοίδων | κάμὲ κάλυψε γῆ ὡς Μοῖρ' ἐπέκλωσ' ἐν Ιαζοῖς· | τὸν ἴδιον κόσμησαν ἔθαψαν ἅπαντες, | τείμησαν δ' ἄρ' ἐμὲν στήλη καὶ γράμμασι σεμνοῖς | θρεπτὸν ἐὸν Χροῖσα[ν]θος, ἄνδρα Ἐρμιόνη τὸν ἑαυτῆς. | τοῦτο γέρας θνητοῖς, μνήμη δὲ ἐώνιος ἐστίν.

**Record 27**

Ὅρριππω Μεγαρῆς με δαίφρονι τῆδε ἀρίδηλον μνᾶμα θέσαν, φάμα Δελφίδι πειθόμενοι· ὃς δὴ μακίστους μὲν ὄρους ἀπελύσατο πάτρα πολλὰν δυσμενέων γᾶν ἀποτεμνομένων, πρᾶτος δ' Ἑλλάνων ἐν Ὀλυμπία ἐστεφανώθη γυμνός, ζωννυμέμων τῶν πρὶν ἐνὶ σταδίῳ.

**Record 28**

Σαράπιδι, Ἰσιδι, Ἀνούβιδι Κτησίας Ἀπολλοδώρου Τήνιος τὸν θησαυρὸν καὶ τὸ στρῶμα κατὰ πρόσταγμα τοῦ θεοῦ ἀνέθηκεν. Μήτι με θαμβήσεις ἐσιδὼν, ξένε, γοργὸν ἐόντα· τόνδε γὰρ ἡμέριος καὶ πάννουχος ἀμφιβεβηκῶς θησαυρὸν φρουρῶ θεῖον, ἄπνους ἐών· ἀλλὰ χαρεὶς ἔνβαλλε ὃ τί σο<i> φίλον ἐστὶ ἀπὸ θυμοῦ εἰς ἐμὸν εὐδέκτον σῶμα διὰ στόματος.

**Record 29**

Ἡλιόδωρον Αἰσχύλου Ἀντ[ιοχέα] τὸν σύντροφον τοῦ βασιλέως Σ[ελεύκου] Φιλοπάτορος καὶ ἐπὶ τῶν πρα[γματῶν] τεταγμένον οἱ ἐν Λα[οδικείαι] τῆι ἐν Φοινίκῃ ἐγδοχεῖς καὶ να[ύκληροι] εὐνοίας ἔνεκεν καὶ φιλοστο[ργίας] τῆς εἰς τὸν βασιλέα καὶ εὐεργ[εσίας] τῆς εἰς αὐτοὺς Ἀπόλλωνι.

**Record 30**

[- - ἀδι]κίαν τᾶ[ς τ]ύχας ἔναγ[χος] Ἀ [- - -]υμένου\* καὶ ποτὶ τὰ κοινὰ τᾶς πόλι[ος] ἅπαντα καὶ τὰ ἴδια τῶν Μεσσανίων εὐεργ[ετικώ]τατα, αὐτὸς τε ἀπὸ τᾶς πρώτας ἀλι[κίας] διετέλει \*\*πολιτευόμενος πιστῶς] τε καὶ καθαρῶς, τὰν νεότατα παρεσχημέ[νος τᾶς] πρεσβύτατος ἀσφαλεσ]τέραν οὔτε πίστει περὶ τῶν ἐνχειρισθέντων [αὐτῶι χρημάτων οὔτε φιλοτιμία]ι τοῦ πατρὸς ἐλασσούμενος· διὰ δὴ πάντα [τὰ προγεγραμμένα ἔδοξε τῶι δάμωι]· πάντας τοὺς τὰν πόλιν κατοικοῦντας ἐπὶ τῶι γε[γονότι] ἀγαθῶι πενθεῖν αὐτὸν ὡς φ]ίλον καὶ ἀπαντᾶσαι ἐπὶ τὰν ἐκκομιδὰν αὐτοῦ [πανδημεὶ καὶ στεφανῶσαι στεφάνωι] ἀπὸ χρυσῶν κ'· κατασκευάσαι δὲ αὐτοῦ καὶ [μνᾶμα ἐν τῶι ἐπιφανεστάτῳ τᾶς π]όλιος τόπῳ καὶ ἀναθέμεν ἄγαλμα καὶ ἐπιγρά[φαι] τόδε τὸ ψάφισμα καὶ ἀναγορεύ[εσθαι] αὐτῶι κατ' ἐνιαυτὸν ὑπὸ τοῦ ἀγωνοθέ[του τῶν - - τᾶς] ἐψαφισμένας τιμάς· καὶ π]αριστανέτω καὶ θῦμα ὁ ἱερε<ύς> παρὲκ τᾶς πόλι[ος - - - κα]ὶ πάντες οἱ τὰν πόλιν κατ[οικοῦντες - - -].

Critical apparatus: \*[- -]υμένου; [φιλοτιμο]υμένου?, A. Chaniotis; \*\* [φιλοτιμούμενος], IG; [πολιτευόμενος], A. Chaniotis.

**Record 31**

[- - βλ]άψαι μου τὸ μνημα ἢ καταλῦσαι τ<ᾶ>ς ἡμέρας ἢ [περιδεῖν ὑπό] τινος τούτων τι γεινόμενον. ὅς δ' ἂν ὑπεναντ[ίον τούτων] τι ποιήσῃ, οὗτος καὶ ὁ παρ' αὐτοῦ ὠνησάμενος ἢ ἄλ[λα] τινὰ κα]κοτεχνήσας ἐχέτω τοὺς δήμου Ῥωμαίων θε[οὺς] κεχολ]ωμένους πάντας καὶ πάσας τό τε μέρος αὐτοῦ [ἔστω τῶν λοι]πῶν, οἵτινες ἂν ἐξ αὐτῶν τὴν ἐμήν βούλησιν [πιστῶς φυλάτ]τειν προαιρῶνται. ἐὰν δὲ πάντες ὑπεναντί[ον τι τῶν] προδηλουμένων ποιήσωσιν, αὐτοὶ μὲν ἐχέτωσαν [τοὺς προε]ιρημένους θεοὺς κεχολωμένους, ἐξάγιστοι καὶ ἀ[θέμιτοι ἀμ]νήμονές τε τῆς ἐμῆς χάριτος ὑπάρχοντες, [λαβέτωσαν] δὲ οἱ[ι] ἱεροὶ τοῦ ἱερο[ῦ] διὰ τῶν ἀρχῶν τῶν ἐν Σάρ[δεσιν] τὰ μέρη αὐτῶν - -]

**Record 32**

Ἦδε ἐστὶν ἡ χθὼν Ἀντιοχέα, σῦκα καὶ ὕδρω πολύ, Μαίανδρε σωτήρ σῶζε κα[ι] ὕδρω δίδου.

**Record 33**

Δωροθέωι Πελοπίδου οἱ μαθηταί.

**Record 34**

Τὰ γὰρ ὑπεραίροντα τὴν κοινὴν συνήθειαν τῶν παρ' ἐνίοις ἐθισμῶν, ὅταν μὲν αὐτοπαθῶς δόξη γίνεσθαι διὰ τὸ μέγεθος τῶν συμπτωμάτων, ἔλεον ἐκκαλεῖται παρὰ τοῖς ὀρῶσι καὶ τοῖς ἀκούουσι, καὶ συγκινεῖ πῶς ἕκαστον ἡμῶν ὁ ξενισμός· ἐπὶ δὲ φαίνεται γοητείας χάριν καὶ καθ' ὑπόκρισιν γίνεσθαι τὸ τοιοῦτον, οὐκ ἔλεον, ἀλλ' ὀργὴν ἐξεργάζεται καὶ μῖσος. ὃ καὶ τότε συνέβη γενέσθαι περὶ τοὺς πρεσβευτὰς τῶν Καρχηδονίων.

**Record 35**

Ὁ δὲ Πόπλιος διὰ βραχέων ἤρξατο λέγειν πρὸς αὐτούς, ὡς ἐκείνων μὲν χάριν οὐδὲν ὀφείλουσι ποιεῖν φιλάνθρωπον, ὁμολογούντων αὐτῶν διότι καὶ τὸν πόλεμον ἐξ ἀρχῆς ἐπενέγκαιεν Ῥωμαίοις, παρὰ τὰς συνθήκας ἐξανδραποδισάμενοι τὴν Ζακανθαίων πόλιν, καὶ πρῶην παρασπονδήσαιεν, ἀθετήσαντες τοὺς ὄρκους καὶ τὰς ἐγγράπτους ὁμολογίας· αὐτῶν δὲ χάριν ἔφησε καὶ τῆς τύχης καὶ τῶν ἀνθρωπίνων κεκρίσθαι σφίσι πρᾶγως χρῆσθαι καὶ μεγαλοψύχως τοῖς πράγμασι. φανήσεσθαι δὲ τοῦτο κάκείνοις ἔφησεν, ἐὰν ὀρθῶς διαλαμβάνωσι περὶ τῶν ἐνεστώτων· οὐ γὰρ εἴ τι πάσχειν ἢ ποιεῖν ἢ διδόναι σφίσι ἐπιταχθήσεται, τοῦτο δεῖν νομίζειν δεινόν, ἀλλ' εἴ τι συγχωρηθήσεται φιλάνθρωπον, τοῦτο μᾶλλον ἡγεῖσθαι παράδοξον, ἐπεὶ περ ἡ τύχη παρελομένη τὸν ἔλεον αὐτῶν καὶ τὴν συγγνώμην διὰ τὴν σφετέραν ἀδικίαν ὑποχειρίου πεποιήκε τοῖς ἐχθροῖς. ταῦτα δ' εἰπὼν ἔλεγε τὰ φιλάνθρωπα τὰ διδόμενα, καὶ πάλιν ἃ δέον ἦν ὑπομένειν αὐτούς.

**Record 36**

ταύτη γὰρ ὄνειρος ἐνύπνιον διαφέρει, ἢ συμβέβηκε τῷ μὲν εἶναι σημαντικῶ τῶν μελλόντων, τῷ δὲ τῶν ὄντων. σαφέστερον δ' ἂν μάθοις οὕτω. τὰ ποιὰ τῶν παθῶν προσανατρέχειν πέφυκε καὶ προσανατάσσειν ἑαυτὰ τῇ ψυχῇ καὶ τοὺς ὄνειρωγμοὺς ἀποτελεῖν. οἷον ἀνάγκη τὸν ἐρῶντα ὄναρ ἅμα τοῖς παιδικοῖς εἶναι δοκεῖν καὶ τὸν δεδιότα ὄρα ἂν δέδιδε, καὶ πάλιν αὖ τὸν πεινῶντα ἐσθίειν καὶ τὸν διψῶντα πίνειν, ἔτι καὶ τὸν πεπλησμένον τροφῆς ἢ ἐμεῖν ἢ πνίγεσθαι διὰ τὴν γινομένην ἀπόφραξιν δυσαναθυμιάτου τῆς τροφῆς οὔσης. ἔστι τοίνυν ἰδεῖν ταῦτα καθυποκειμένων ἤδη τῶν παθῶν οὐ πρόρρησιν ἔχοντα τῶν μελλόντων ἀλλ' ὑπόμνησιν τῶν ὄντων. τούτων δὲ οὕτως ἐχόντων ἴδοις ἂν ἂ μὲν ἴδια σώματος μόνου ἂ δὲ ἴδια ψυχῆς <ἂ δὲ κοινὰ σώματι καὶ ψυχῇ>, οἷον ἐρῶντα δοκεῖν ἅμα τοῖς παιδικοῖς εἶναι καὶ νοσοῦντα θεραπεύεσθαι καὶ συμμίσγειν ἰατροῖς· κοινὰ γὰρ ταῦτα σώματι καὶ ψυχῇ. ἐμεῖν δὲ καὶ καθεύδειν καὶ πάλιν αὖ πίνειν τε καὶ ἐσθίειν ἴδια σώματος ἡγητέον, ὥσπερ ἴδια ψυχῆς χαίρειν τε καὶ λυπεῖσθαι. σαφές δὲ ἀπὸ τούτων ὅτι τῶν σωματικῶν ἂ μὲν δι' ἔνδειαν ἂ δὲ διὰ περισσότητα ὁράται, τῶν δ' αὖ ψυχικῶν ἂ μὲν διὰ φόβον ἂ δὲ δι' ἐλπίδα.

**Record 37**

Παιδιά δόξαι ἔχειν ἢ ἰδεῖν παντελῶς βρέφη, ἴδια μὲν τέκνα καὶ ἀνδρὶ καὶ γυναικὶ μοχθηρόν· φροντίδας γὰρ καὶ λύπας σημαίνει καὶ μερίμνας πραγμάτων ἀναγκαίων τινῶν ἔνεκεν, ἐπειδὴ οὐδὲ τὰ βρέφη ἄνευ τούτων ἔστιν ἀναθρέψαι. καὶ τις καὶ λόγος παλαιὸς ἐπιδεικνύσει τὸ τοιοῦτο· ἔχει δὲ ὧδε· «ἢ δέος ἢ λύπη παῖς πατρὶ πάντα χρόνον». τούτων δὲ τὰ μὲν ἀρσενικὰ εἰς ἀγαθὸν τελευτᾶ, τὰ δὲ θηλυκὰ χεῖρονα τῆς ἀρχῆς τὴν τελευτὴν ἐπάγει καὶ ζημίαν προαγορεύει· τὰ μὲν γὰρ ἀρσενικὰ οὐδὲν ἀνατραφέντα παρὰ τῶν γονέων λαμβάνει, τὰ δὲ θηλυκὰ προικὸς ἐπιδειτᾶται. οἶδα δὲ τινα, ὃς ἔδοξε θυγάτριον αὐτῷ γενέσθαι, καὶ ἐδανείσατο. καὶ πάλιν αὖ ἔδοξέ τις τὴν θυγατέρα τὴν ἑαυτοῦ ἀποθανοῦσαν κατορύσσειν. ἀπέβη αὐτῷ δάνειον ἀποδοῦναι.

**Record 38**

αἱ δὲ μεγάλαι μὲν ἀτημέλητοι δὲ τρίχες, ὡς μὴ δοκεῖν κόμην εἶναι ἀλλὰ τρίχωμα, πᾶσιν ἀνθρώποις πένθη τε καὶ λύπας δηλοῦσι· κομῆν μὲν γὰρ τὸ ἐπιμελεῖσθαι ἔστιν, ἢ δὲ ἀτημέλητος ἐν συμφοραῖς αὖξεται, θρίξ. [Ἐγὼ δὲ ποτέ τινα τῶν γνωρίμων ἐν ἀρχῇ καταστάντα καὶ τὴν ἄλλην εὐπραγίαν εὐτυχήσαντα ἐν ὕπνοις θεασάμενος ἐν τῇ πόλει προπεμπόμενον ὑπὸ τῆς ὑποβεβλημένης αὐτῷ τάξεως ἀνίκμους ἔχοντα καὶ κουριώσας τὰς τρίχας τῆς κεφαλῆς ἐπέβαλον μὲν ὡς λύπης αὐτῷ δηλωτικὸν εἶη τὸ ὄναρ· οὐ πολλῶν δὲ διελθουσῶν ἡμερῶν ἐπαύθη τῆς ἀρχῆς, ὅπερ ἦν αὐτῷ καὶ ἐπιζήμιον πάνυ καὶ ἐπίλυπον... κείρεσθαι δὲ ὑπὸ κουρέως ἀγαθὸν πᾶσιν ἐπίσης· ἔστι γὰρ ὡς εἶπεῖν ἀπὸ τοῦ καρῆναι καὶ τὸ χαρῆναι ἐκδέξασθαι κατὰ παραλλαγὴν στοιχείου... τὸ δὲ ὑπὸ κουρέως πρόσκειται, ἐπεὶ εἴ τις ἑαυτὸν κείροι οὐκ ὦν κουρέυς, τῶν ἰδίων πένθη ἢ αἰφνιδίον τινα συμφορὰν μεγάλων κακῶν ἀνάπλεων σημαίνει

**Record 39**

ποιηταῖς δὲ ἄριστον τὸ τοιοῦτο· δεῖ μὲν γὰρ αὐτοῖς πολλῆς ἡσυχίας μέλλουσι ποιήσειν τὰ ἔπη· μάλιστα δ' ἂν οὕτως ἐν ἡσυχίᾳ γένοιοντο, εἰ διὰ τὸ μὴ ἔχειν ὄμματα μὴ περιέλκοντο μήτε ὑπὸ σχημάτων μήτε ὑπὸ χρωμάτων.

**Record 40**

εἰ δὲ δόξειε πώγωννα ἔχειν, ἐὰν μὲν ἢ χήρα, γαμηθήσεται· ἐὰν δὲ ἀνδρα ἔχη, ἀπαλλαγθήσεται τοῦ ἀνδρός· ἢ μὲν γὰρ ἔξει σφόδρα εὖνουν ἀνδρα, ὡς δοκεῖν τὰ πρόσωπα μεμῖχθαι· ἢ δὲ ἀποστήσεται τοῦ ἀνδρός καὶ τὸν ἑαυτῆς οἶκον οἰκονομήσει, ὡς δῆθεν ἅμα γυνὴ τε καὶ ἀνὴρ οὔσα, εἰ μὴ ἄρα ἐν γαστρὶ ἔχοι ἢ δίκην ἔχοι· ἢ μὲν γὰρ ἄρρεν



τέξεται, ὃ γενόμενον τέλειον ἐπιδοῦσα αὐτῇ δόξει πώγωνα ἔχειν, ἢ δὲ ἀκαταφρόνητος ὥσπερ ἀνδρεία μενεῖ.

#### Record 41

ἀντίκειται δὲ τῷ ἐλεεῖν μάλιστα μὲν ὃ καλοῦσι νεμεσᾶν· τῷ γὰρ λυπεῖσθαι ἐπὶ ταῖς ἀναξίαις κακοπραγίαις ἀντικείμενόν ἐστι τρόπον τινὰ καὶ ἀπὸ τοῦ αὐτοῦ ἦθους τὸ λυπεῖσθαι ἐπὶ ταῖς ἀναξίαις εὐπραγίαις. καὶ ἄμφω τὰ πάθη ἦθους χρηστοῦ· δεῖ γὰρ ἐπὶ μὲν τοῖς ἀναξίως πράττουσι κακῶς συνάχθεσθαι καὶ ἐλεεῖν, τοῖς δὲ εὖ νεμεσᾶν· ἄδικον γὰρ τὸ παρὰ τὴν ἀξίαν γιγνόμενον· διὸ καὶ τοῖς θεοῖς ἀποδίδομεν τὸ νεμεσᾶν.

#### Record 42

δόξειε δ' ἂν καὶ ὁ φθόνος τῷ ἐλεεῖν τὸν αὐτὸν ἀντικεῖσθαι τρόπον, ὡς σύνεγγυς ὢν καὶ ταῦτόν τῷ νεμεσᾶν, ἔστι δ' ἕτερον· λύπη μὲν γὰρ παραχώδης καὶ ὁ φθόνος ἐστὶν καὶ ἐπὶ εὐπραγία, ἀλλ' οὐ τοῦ ἀναξίου ἀλλὰ τοῦ ἴσου καὶ ὁμοίου. τὸ δὲ μὴ ὅτι αὐτῷ τι συμβῆσεται ἕτερον, ἀλλὰ δι' αὐτὸν τὸν πλησίον, ἅπασιν ὁμοίως δεῖ ὑπάρχειν· οὐ γὰρ ἔτι ἔσται τὸ μὲν φθόνος, τὸ δὲ νέμεσις, ἀλλὰ φόβος, ἐὰν διὰ τοῦτο ἢ λύπη ὑπάρχη καὶ ἢ παραχή, ὅτι αὐτῷ τι ἔσται φαῦλον ἀπὸ τῆς ἐκείνου εὐπραξίας.

#### Record 43

φανερὸν δ' ὅτι ἀκολουθήσει καὶ τὰ ἐναντία πάθη τούτοις· ὁ μὲν γὰρ λυπούμενος ἐπὶ τοῖς ἀναξίως κακοπραγοῦσιν ἠσθήσεται ἢ ἄλυπος ἔσται ἐπὶ τοῖς ἐναντίως κακοπραγοῦσιν, οἷον τοὺς πατραλοίας καὶ μισοφόνους, ὅταν τύχῃσι τιμωρίας, οὐδεὶς ἂν λυπηθεῖ χρηστός· δεῖ γὰρ χαίρειν ἐπὶ τοῖς τοιούτοις, ὡς δ' αὐτῶς καὶ ἐπὶ τοῖς εὖ πράττουσι κατ' ἀξίαν· ἄμφω γὰρ δίκαια, καὶ ποιεῖ χαίρειν τὸν ἐπιεικῆ· ἀνάγκη γὰρ ἐλπίζειν ὑπάρξει ἂν ἄπερ τῷ ὁμοίῳ, καὶ αὐτῷ. καὶ ἔστιν τοῦ αὐτοῦ ἦθους ἅπαντα ταῦτα, τὰ δ' ἐναντία τοῦ ἐναντίου· ὁ γὰρ αὐτός ἐστιν ἐπιχαιρέκακος καὶ φθονερός· ἐφ' ᾧ γὰρ τις λυπεῖται γιγνομένῳ καὶ ὑπάρχοντι, ἀναγκαῖον τοῦτον ἐπὶ τῇ στερήσει καὶ τῇ φθορᾷ τῇ τούτου χαίρειν· διὸ κωλυτικὰ μὲν ἐλέου πάντα ταῦτ' ἐστί, διαφέρει δὲ διὰ τὰς εἰρημένας αἰτίας, ὥστε πρὸς τὸ μὴ ἐλεεῖν ποιεῖν ἅπαντα ὁμοίως χρήσιμα.

#### Record 44

ἀλλ' οὐκ Ἀρκαδίων ὁ Ἀχαιὸς κόλαξ ἦν· περὶ οὗ ὁ αὐτὸς ἱστορεῖ Θεόπομπος καὶ Δοῦρις ἐν πέμπτῃ Μακεδονικῶν· οὗτος δὲ ὁ Ἀρκαδίων μισῶν τὸν Φίλιππον ἐκούσιον ἐκ τῆς πατρίδος φυγὴν ἔφυγεν. ἦν δ' εὐφυέστατος καὶ πλείους ἀποφάσεις αὐτοῦ μνημονεύονται. ἔτυχεν δ' οὖν ποτε ἐν Δελφοῖς ἐπιδημοῦντος Φιλίππου παρεῖναι καὶ τὸν Ἀρκαδίωνα· ὃν θεασάμενος ὁ Μακεδὼν καὶ προσκαλεσάμενος 'μέχρι τίνος φεύξη, φησίν, Ἀρκαδίων;' καὶ ὅς· ἔς τ' ἂν τοὺς ἀφίκωμαι οἱ οὐκ ἴσασι Φίλιππον.

#### Record 45

ὡς οἱ μέγιστοι τῶν θεῶν καὶ φίλτατοι τῇ πόλει πάρεισιν· ἐνταῦθα γὰρ Δήμητρα καὶ Δημήτριον ἅμα παρῆγ' ὁ καιρός· χῆ μὲν τὰ σεμνὰ τῆς Κόρης μυστήρια ἔρχεθ' ἵνα ποιήσῃ, ὃ δ' ἱλαρός, ὥσπερ τὸν θεὸν δεῖ, καὶ καλὸς καὶ γελῶν πάρεστι. σεμνὸν τι φαίνεθ', οἱ φίλοι πάντες κύκλω, ἐν μέσοισι δ' αὐτός, ὁμοίος ὥσπερ οἱ φίλοι μὲν ἀστέρες, ἥλιος δ' ἐκεῖνος. ὦ τοῦ κρατίστου παῖ Ποσειδῶνος θεοῦ, χαῖρε, κάφροδίτης. ἄλλοι μὲν ἢ μακρὰν γὰρ ἀπέχουσιν θεοί, ἢ οὐκ ἔχουσιν ὦτα, ἢ οὐκ εἰσίν, ἢ οὐ προσέχουσιν ἡμῖν οὐδὲ ἓν, σὲ δὲ παρόνθ' ὀρώμεν, οὐ ξύλινον οὐδὲ λίθινον, ἀλλ' ἀληθινόν. εὐχόμεσθα δὴ σοι· πρῶτον μὲν εἰρήνην πόησον, φίλτατε· κύριος γὰρ εἶ σύ. τὴν δ' οὐχὶ Θηβῶν, ἀλλ' ὅλης τῆς Ἑλλάδος Σφίγγα περικρατοῦσαν, Αἰτωλόν, ὅστις ἐπὶ πέτρας καθήμενος, ὥσπερ ἢ παλαιά, τὰ σώμαθ' ἡμῶν πάντ' ἀναρπάσας φέρει, κοῦκ ἔχω μάχεσθαι· Αἰτωλικὸν γὰρ ἀρπάσαι τὰ τῶν πέλας, νῦν δὲ καὶ τὰ πόρρω· μάλιστα μὲν δὴ σχόλασον αὐτός· εἰ δὲ μή, Οἰδίπουν τιν' εὐρέ, τὴν Σφίγγα ταύτην ὅστις ἢ κατακρημιεῖ ἢ σποδὸν ποιήσει.

**Record 46**

τοιούτος δ' ἦν καὶ Σαρδανάπαλλος, ὃν οἱ μὲν Ἀνακунδαράξεω λέγουσιν υἷόν, οἱ δὲ Ἀναβαραξάρου. ὅτε δὴ οὖν Ἀρβάκης, εἷς τῶν ὑπ' αὐτὸν στρατηγῶν Μῆδος γένος, διεπράξατο διὰ τινος τῶν εὐνούχων Σπαραμείζου θεάσασθαι Σαρδανάπαλλον καὶ μόλις αὐτῷ ἐπετράπη ἐκείνου ἐθελήσαντος, ὡς εἰσελθὼν εἶδεν αὐτὸν ὁ Μῆδος ἐψιμυθιωμένον καὶ κεκοσμημένον γυναικιστὶ καὶ μετὰ τῶν παλλακίδων ξαίνοντα πορφύραν ἀναβάδην τε μετ' αὐτῶν καθήμενον, τὰς ὄφρῦς ὑπογεγραμμένον, γυναικείαν δὲ στολὴν ἔχοντα καὶ κατεξυρημένον τὸν πῶγωνα καὶ κατακεκισηρισμένον – ἦν δὲ καὶ γάλακτος λευκότερος καὶ ὑπεγέγραπτο τοὺς ὀφθαλμούς – ἐπεὶ δὲ καὶ προσεῖδεν τὸν Ἀρβάκην τὰ λευκὰ ἐπαναβαλὼν τοῖν ὀφθαλμοῖν, οἱ μὲν πολλοί, ὣν ἔστι καὶ Δοῦρις, ἱστοροῦσιν ὑπὸ τούτου ἀγανακτήσαντος εἰ τοιοῦτος αὐτῶν βασιλεύει συγκεντηθέντα ἀποθανεῖν.

**Record 47**

οὐδένα δὲ ὑμῶν ἀγνοεῖν οἴομαι, ἄνδρες φίλοι, ὅτι καὶ οἱ μέγιστοι πόλεμοι διὰ γυναῖκας ἐγένοντο. ὁ Ἰλιακὸς δι' Ἑλένην, ὁ λοιμὸς διὰ Χρυσήδα, Ἀχιλλέως μῆνις διὰ Βρισηίδα, καὶ ὁ ἱερός δὲ καλούμενος πόλεμος δι' ἑτέραν γαμετήν, φησὶν Δοῦρις ἐν δευτέρᾳ Ἱστοριῶν, Θηβαίαν γένος, ὄνομα Θεανώ, ἀρπασθεῖσαν ὑπὸ Φωκέως τινός. δεκαετῆς δὲ καὶ οὗτος γενόμενος τῷ δεκάτῳ ἔτι Φιλίππου συμμαχήσαντος πέρας ἔσχεν· τότε γὰρ εἶλον οἱ Θηβαῖοι τὴν Φωκίδα.

**Record 48**

Λάμια· ταύτην ἐν τῇ Λιβύῃ Δοῦρις ἐν δευτέρῳ Λιβυκῶν ἱστορεῖ γυναῖκα καλὴν γενέσθαι· μιχθέντος δὲ αὐτῇ Διός, ὑφ' Ἡρας ζηλοτυπουμένην, ἃ ἔτικτεν ἀπολλύναι· διόπερ ἀπὸ τῆς λύπης δύσμορφον γεγενῆσθαι καὶ τὰ τῶν ἄλλων παιδία ἀναρπάζουσαν διαφθεῖρην.

**Record 49**

φιλόγελως δὲ ἦν καὶ Δημήτριος ὁ Πολιορκητής, ὡς φησι Φύλαρχος ἐν τῇ 5' τῶν Ἱστοριῶν,

**Record 50**

Βασιλεύοντος δὲ Ἄγιδος ἦκεν Ἀλκιβιάδης ἐκ Σικελίας φυγὰς εἰς Λακεδαίμονα· καὶ χρόνον οὕτω πολὺν ἐν τῇ πόλει διάγων, αἰτίαν ἔσχε τῇ γυναικὶ τοῦ βασιλέως, Τιμαίᾳ, συνεῖναι. καὶ τὸ γεννηθὲν ἐξ αὐτῆς παιδάριον οὐκ ἔφη γινώσκειν ὁ Ἄγης, ἀλλ' ἐξ Ἀλκιβιάδου γεγενῆσθαι. τοῦτο δὲ οὐ πάνυ δυσκόλως τὴν Τιμαίαν ἐνεγκεῖν φησι Δοῦρις, ἀλλὰ καὶ φιθυρίζουσαν οἴκοι πρὸς τὰς εἰλωτίδας Ἀλκιβιάδην τὸ παιδίον, οὐ Λεωτυχίδα, καλεῖν.

**Record 51**

Διὶ Οὐρίῳι καὶ Ἀστάρτηι Παλαιστινῇι Ἀφροδίτῃ Οὐρανίᾳ, θεοῖς ἐπηκόοις, Δάμων Δημητρίου Ἀσκαλωνίτης σωθεῖς ἀπὸ πειρατῶν, εὐχὴν. οὐ θεμιτὸν δὲ προσάγειν αἴγειον, υἱκόν, βοὸς θηλείας.

**Record 52**

ἀνέμοις ἀπωσικάκοις.

**Record 53**

Θ[νήσκε]ιν εὐχέσθω τις ἀ[π]εχθῆος ἀνδιχα μοίρας, τερπόμενος τέκνων ἐλπίδι γηροκόμῳ ἢ προλιπεῖν μὴ παιδ[α]ς ἐν ὀρφανίῃσιν ἐρήμο[υς], ἢ Σύλλου θν[ή]σκων ἀνθυπάτιο τ[υχ]εῖν.

**Record 54**

ΚΛΩΣ Λυσιμάχην τὴν φίλανδρον ὁ θρέψας Θηλυμίτρης

**Record 55**

Τατίαν Τρύφωνος πιστοτάτην καὶ ἀγνοτάτην Περιγένης ὁ ἀνὴρ καὶ Περιγένες καὶ Ἀντίπατρος τὰ τέκνα σωφροσύνης ἔνεκεν ἐτίμησαν.

**Record 56**

τὸ μνημεῖον [[ — τοῦ — ]] (front). Νεικήτης Γλύκωνος Τειανὸς ἰατρός, ἥρωσ ἐτῶν ιθ□. ὃς ἂν τὸ λιθάριν τοῦτο ἄρη, ταφῆς μὴ τύχοι (back).

**Record 57**

Ὅτι οἱ Ταραντῖνοι διὰ τὸ τῆς εὐδαιμονίας ὑπερήφανον ἐπεκαλέσαντο Πύρρον τὸν Ἠπειρώτην· πᾶσα γὰρ ἐλευθερία μετ' ἐξουσίας πολυχρονίου φύσιν ἔχει κόρον λαμβάνειν τῶν ὑποκειμένων, κἄπειτα ζητεῖ δεσπότην· τυχοῦσά γε μὴν τούτου ταχὺ πάλιν μισεῖ διὰ τὸ μεγάλην φαίνεσθαι τὴν πρὸς τὸ χειρὸν μεταβολήν· ὃ καὶ τότε συνέβαινε τοῖς Ταραντῖνοις. Ὅτι πᾶν τὸ μέλλον κρεῖττον φαίνεται τοῦ παρόντος ὑπάρχειν.

**Record 58**

Προσπεσόντων δὲ τούτων εἰς Τάραντα καὶ τοὺς Θουρίους, ἡγανάκτει τὰ πλήθη.

**Record 59**

τότε μὲν οὖν Ἀννίβας ἐπαινέσας καὶ τὴν ὀρμὴν αὐτῶν φιλανθρώπως ἀποδεξάμενος ἐξέπεμψε, συνταξάμενος παραγίνεσθαι καὶ συμμιγνύναι κατὰ τάχος αὐτῶ πάλιν. (9.) κατὰ δὲ τὸ παρὸν ἐκέλευσε τὰ πρῶτα τῶν ἐξελασθέντων πρῶτ' ἠρεμμάτων καὶ τοὺς ἅμα τούτοις ἄνδρας, ἐπειδὴν ἱκανὸν ἀπόσχωσι τῆς παρεμβολῆς, περιελασαμένους εὐθαρσῶς ἀπαλλάττεσθαι· περὶ γὰρ τῆς ἀσφαλείας αὐτῶ μελήσειν. (10.) ἐποίει δὲ τοῦτο βουλόμενος αὐτῶ μὲν ἀναστροφὴν δοῦναι πρὸς τὸ πολυπραγμονῆσαι τὰ κατὰ τοὺς νεανίσκους, ἐκείνοις δὲ πίστιν παρασκευάζειν πρὸς τοὺς πολίτας ὡς ἀπὸ τοῦ κρατίστου ποιούμενοις τὰς ἐπὶ τὰς ληστείας ἐξόδους.

**Record 60**

ἐκ δὲ τῆς τοιαύτης παρορμήσεως οὐ μόνον τοὺς ἀκούοντας καὶ παρόντας ἐκκαλοῦνται πρὸς τὴν ἐν τοῖς κινδύνοις ἄμιλλαν καὶ ζῆλον, ἀλλὰ καὶ τοὺς ἐν οἴκῳ μένοντας· οἱ γὰρ τυχόντες τῶν τοιούτων δωρεῶν χωρὶς τῆς ἐν τοῖς στρατοπέδοις εὐκλείας καὶ τῆς ἐν οἴκῳ παραχρῆμα φήμης καὶ μετὰ τὴν ἐπάνοδον τὴν εἰς τὴν πατρίδα τὰς τε πομπὰς ἐπισήμως πομπέουσι διὰ τὸ μόνοις ἐξεῖναι περιτίθεσθαι κόσμον τοῖς ὑπὸ τῶν στρατηγῶν ἐπ' ἀνδραγαθία τετιμημένοις, ἐν τε ταῖς οἰκίαις κατὰ τοὺς ἐπιφανεστάτους τόπους τιθέασιν τὰ σκῦλα, σημεῖα ποιούμενοι καὶ μαρτύρια τῆς ἑαυτῶν ἀρετῆς. τοιαύτης δ' ἐπιμελείας οὔσης καὶ σπουδῆς περὶ τε τὰς τιμὰς καὶ τιμωρίας τὰς ἐν τοῖς στρατοπέδοις, εἰκότως καὶ τὰ τέλη τῶν πολεμικῶν πράξεων ἐπιτυχῆ καὶ λαμπρὰ γίνεται δι' αὐτῶν.

**Record 61**

πατρὸς ἀριζήλοιο Πολυκρίτου υἱὰ σὺν ἵππῳ δέρκεο, Βοιωτῶν ἀρχὸν ἀεθλοφόρων· δις γὰρ ἐνὶ πτολέμοις ἀγήσατο τὰν ἀσάλευτον νίκαν ἐκ πατέρων τηλόθεν ἀρνούμενος, καὶ τρίτον ἱππῶν· Ὀπόεντα δὲ πολλάκι τάνδε καὶ χερὶ καὶ βουλαῖ θῆκε ὀνομαστοτέραν. ἐν δὲ ἀρχαῖς ἀχάλινος ὑπ' ἀργύρου ἔπλετο πάσαις, ἀστῶν εὐνομίας θέσμια παρθεμένων· τῶι καὶ ἀείμναστον Νικασιχόρωι κλέος ἔσται, πίστις ἐπεὶ πάντων κοίρανος ἀγνοτάτα.

**Record 62**

Ἀντιγένης Σωτίμου.

Εἰς μακάρων νήσους με κατήγαγεν ἀγχόθι Μίνως | θερμὰ κατ' ἐνκεφάλου τραύματα δεξάμενον | καὶ δέμας ἐκ καμάκων πεπαλαγμένον, ἀνὶκ' Ἐνυώ | πεζὸν ἀπ' Αἰτωλῶν ἀμφορόθυεν Ἄρη, | Ἀντιγένη· Μάγνης δὲ δόμος καὶ πατρὶς ἔπολβος | ἢ Δημητριέων οὐ με κατωικτίσατο, | υἱὸν Σωτίμου τὸν γνήσιον · οὐδὲ με Σωσώ | μήτηρ· οὐ γὰρ ἔβην θῆλυς ἐπ' ἀντιπάλους, | ἀλλὰ τὸν ἠβητὴν σῶιζων λόχον, ἴστορα τῶνδε, | Ζῆνα καὶ

ὀπλίτην αὐλὸν Ἐνυαλίου, | καὶ τὸν Ἀλεξάνδρου χθόνιον τάφον, οὗ μέγα θάρσος,  
| ῥυόμενος Θήβης ἀμφεκάλυψα κόνιν

#### Record 63

Ἄλκηστις νήεϊμί: θάνον δ' ὑπὲρ ἀνέρος ἐσθλοῦ,  
Ζήνωνος, τὸν μῦνον ἐνὶ στέρνοισιν ἐδέγμην,  
ὄν φωτὸς γλυκερῶν τε τέκνων προὔκριν' ἐμὸν ἦτορ,  
οὔνομα Καλλικράτεια, βροτοῖς πάντεσσιν ἀγαστή.

#### Record 64

Κ(αταχθονίοις) Θ(εοῖς) |  
Κοῦρος ἐγών, ὦ ξεῖνε, | ταλάντατος ἐνθά | δε κεῖμαι  
πατρίδος ἐκ | [κ] Βεροίης Ζωίλος οὗ | νομά μοι,  
πᾶσαν ἀ(ε)ικεῖ | ην προπαθῶν κακότη | τά τε θνητῶν·  
ἀλλὰ σύ γ' | ἡμετέρης μή ποτε τεύ | [ζ]ξη τύχης

#### Record 65

Νικοκράτους λαγόνεσσιν ὑπὸ χθονίαισι κέκρυπτε  
σῶμα, κέαρ δ' ἀνόρουσε πρὸς αἰθέρα δῖαν ἀερθέν.  
σοὶ δὲ χάρις, Πλουτε<ῦ>, ἀκάκη θε<ῶ>ι, εἵνεκα μοίρης.  
πρηῦν καὶ γλυκύθυμον, ἀγαλλόμενον μάλα πᾶσιν  
υἴον Καλλιτύχοιο μένει ΑΤΙΙC φάος ἄλλο  
πρὶν στυγερόν ΙΙΡΟΙ!CΟΙΝΗ ἀθανάτοισι ΙΙNCCΘΕ

#### Record 66

Ἄρτεμεις Θεοδώρω τῷ κυρίῳ μου συμβίῳ ἐν θεῷ χαίρειν. πρὸ μὲν πάντων εὔχομαι τῷ  
κυρίῳ θεῷ, ὅπως ὀλοκληροῦντά σε ἀπολάβομεν. ἔπεμψά σοι διὰ Ἄπωνος τοῦ  
συνστρατιώτου σου γράμματα καὶ μαφόρτιν. ἐρρῶσθαί σε εὔχομαι. ἀσπάζεται σε τὰ  
παιδιά σου καὶ Ἄλλοῦς πολλά σοι ἀπειλεῖ, ἐπεὶ γὰρ πολλάκις γράψας καὶ πάντα  
ἀσπασάμενος αὐτὴν μόνην οὐκ ἠσπάσου. ἀσπάζεται σε Ἄλλοῦς.

#### Record 67

Ἄρτεμις Σαραπίωνι τῷ καὶ Ἰσιδώρω. γράφει· ἐὰν ἦς στρατιώτης καὶ ἀπόνοιαν φορεῖς. ὁ  
ἡγεμῶν δὲ τὰς ἀπονοίας ταχὺ ταπεινοῖ. γράφ[εις δὲ ἡμῖν ὡς ἐχθαμβῶν ἡμᾶς, λέγων ὅτι ὁ  
ἡγεμῶν οὐ θέλει οἰκοφθόρους. εἰ δὲ θέλεις τὰ πορνεύματα τῶν θυγατέρων σου στέργειν,  
μὴ ἐμὲ ἐξέταζε, ἀλλὰ τοὺς πρεσβυτέρους τῆς ἐκκλησίας, πῶς ἐξεπήδησαν αἱ δύο λέγουσαι  
ὅτι ἄνδρες θέλομεν καὶ πῶς εὐρέθη ἡ Λούκρα παρὰ τὸν μοιχὸν αὐτῆς, ποιούσα ἑαυτὴν  
Γαδιτᾶναν, ἐξ ὧν φθονοῦσιν ὅτι Σουχάρῳ αὐτὰ προστεθείκαμεν. ἐὰν ἦν δὲ ὀνομάζειν περὶ  
γένους καὶ ταῦτα πάλιν φθάνομεν ἀποδειξαι, τίς εὐγενέστερός ἐστι. ἡμεῖς γὰρ οὐκ  
ἐγενόμεθα ἀπὸ δούλης γεννηθέντες. ταῦτα δὲ σοι γράφω Θεοδώρω ὅτι πάντα ποιεῖ διὰ  
τὸ ὑπάρχον, καὶ δεῖ γράμματα αὐτῷ δηλῶσαι.

#### Record 68

τῇ κυρίᾳ ἀδελφῇ Τιτιανὸς εὔπράττειν. τυχῶν τοῦ ἀνερχομένου πρὸς ὑμᾶς προήχθη  
γράψαι σοι τὰ συμβάντα μοι ὅτι κατεσχέθη νόσῳ ἐπὶ πολὺ ὡς μὴ δύνασθαι μηδὲ  
σαλεύεσθαι. ὡς δ' ἐκουφίσθη μοι ἡ νόσος, ἐπίθետό μοι ὁ ὀφθαλμὸς καὶ τραχώματα ἔσχον  
καὶ δεινὰ πέπονθα ἔτι τε καὶ ἕτερα μέρη τοῦ σώματος ὡς καὶ ἐπὶ τομὴν ἤκειν με ὀλίγου,  
ἀλλὰ θεῷ χάρις. ὁ δὲ πατήρ μου τούτου, δι' ὃν καὶ νοσῶν παρέμεινα, νοσεῖ· καὶ δι' αὐτὸν  
ἔτι ἐνταῦθά εἰμι. μακροψύχει οὖν, ἀδελφή, ἄχρισ οὗ ἂν με θεὸς εὐοδώσῃ πρὸς ὑμᾶς. καὶ  
συνεχῶς τούτου ἕνεκεν εὔχομαι τῷ θεῷ ἕως οὗ ἂν με πάλιν πρὸς ὑμᾶς εὐοδώσῃ. ἐνόησαν  
δὲ πάντες οἱ κατὰ τὴν οἰκίαν, ἢ τε μήτηρ καὶ τὰ παιδία πάντα, ὡς μηδὲ ἔχειν ἡμᾶς  
ὑπηρεσίαν, ἀλλὰ τὰ πάντα συνεχῶς τοῦ θεοῦ δέεσθαι. καὶ αὐτὸς δὲ πειρῶμαι, ἐπὶ

πλοίου εὐπορηθῶ, καταλαβεῖν ὑμᾶς. ἀσπάζεται ὑμᾶς ὁ κύριός μου πατήρ καὶ ἡ μήτηρ, ἀσπάζο\ν/ται ὑμᾶς οἱ κατὰ τὴν οἰκίαν πάντες, ἀσπάζομαι τὸν κύριόν μου ἀδελφὸν καὶ [c. 7] καὶ Κυρίλλαν ...

### Record 69

Ἵωφελία Θεαροῦτι τῇ μητρὶ χαίρειν. ἀσπάζομαί σε, μήτηρ, διὰ τῶν γραμμάτων τούτων ἐπιθυμοῦσα ἤδη θεάσασθαι. χάριν δέ σοι οἶδα, μήτηρ, ἐπὶ τῇ σπουδῇ τοῦ καθεδραρίου, ἐκομισάμην γὰρ αὐτό. οὐκ ἀλλότριον γὰρ τοῦ ἥθους ποιεῖς, φιλότατη μήτηρ, σπουδάζουσα ...

### Record 70

Σινθῶνις Ἄρποχρᾶτι τῷ υἱῷ πλεῖστα χαίρειν καὶ διὰ παντὸς ὑγιαίνειν. κραζόμενα φάσκεις καὶ ἐγὼ φάσκω. ... ἀπέσταλκέ σοι ὁ ἀδελφὸς ἀπὸ Κώππου· ἀπόστειλον Ἄρποχρᾶτι τῷ ἀδελφῷ· οὐ λελύκαμεν αὐτά. οὐκ οἶδαμεν τί ἐκεῖ γέγραπται. ἐάν τι θέλῃς ἀπόστειλον εἴτε ἄρτους εἴτε πυρὸν ἀπόστειλον. εἰ θέλῃς ἀφῆσαι τὸ χοιρίδιον· μὴ θῆσαι ἕως ὅτου ἔλθῃ· ἀπόστειλον ἐάν θέλῃς θῆσαι αὐτό· τὸ χοιρίδιον ἀπόστειλον. ἐάν ἔλθῃ ἡ ἀδελφὴ τῇ μητρὶ αὐτῇ μηδὲν λαβῆς παρ' αὐτῆς καὶ εὖ πράττειν. ἔρρωσο.

### Record 71

Αὐρήλιος Εὐδῆμος β' κατέστησεν τὴν σ[ωματοθή] | κην ἑαυτῷ καὶ τῇ γυνεκὶ αὐτοῦ Ναννηλῆ καὶ τ[- -] | [- -] □ ἐτέρω δ[ἐ μηδενὶ] | ἐξιὸν εἶναι ἀνῦξα ἢ ἐπιθάψαι τινά, ἐπεὶ ὁ πειράσας τι το[ύτων] | ἐκκείσει τῷ ἱερωτάτῳ ταμείῳ (δην.) μύρια καὶ τῇ πόλει (δην.) ,ε. | εὐτύχει, ἀσπ<άζ>[ο]μαι· οὐδεὶς ἀθάνατος.

### Record 72

ἄνστησεν τόδε μνήμα Ἐφεσεῖνος ὁ Τροκονδου, | ὅς δὲ ζῶν πολλὴν φιλίην ἐκτήσατο αὐτῷ | καὶ τειμῆς τετυχηκῶς ἐν ἀνθρώποισιν ἀρίστοις | τοῦ κοινοῦ βιό|του Μοίρης τέλος | ἔσχεν τύμβω. | οὐδενὶ δ' ἐξέσται | ἐτέρω τό[δ]ε μνήμα | ἀνῦξαι | ο[ύ]δέ [τι]να ἐνθάψαι ἕτερον ἐν μνήματι τῷδε· | ἦτ[οι ὁ π]ειράσας δώσει δῆμῳ τὸ τάλαντον.

### Record 73

χαίροις, ὦ παροδεῖτα· <μα>θῶν, ὅτι πᾶσιν ὁμοῖον | τοῖσιν β<ρ>οτοῖσι τέλος, | εὐφραίν{αίν}ε τὸ ζῆν, ἐφ' ὅσον ζῆ<ς>. | Αὐρ(ήλιος) Ηλεις Ἰλάρου | τὴν σωματοθήκην | τοῖς γονεῦσιν αὐτοῦ | μόνοις· ἐτέρω δὲ οὐ|κ ἐξέσται ἐπενθά|ψαι τινά, ἐπεὶ ἐκτεί|σει Διὶ Σολυμεῖ (δην.) ,α.

### Record 74

ἐπ' ἱερείᾳ Χάροπος· | τύμβος ὁ μυριόκλαυστος, ὁδοιπόρε, τᾶς ἱερείας | ἅς ὁ τόπος ναῶν ἄξιος, οὐχὶ τάφων· | εἰ δ' ἄρα τὰν ἀίπαιδα ὁ βάσκανος ἄρπασεν Ἄιδας, | οὐ μέγα· καὶ μακάρων παιδᾶς ἔκρυψε κόνις. | ἐνθάδ' ἐγὼ κεῖμαι νεκρὰ κόνις· εἰ δὲ κόνις, γῆ· | εἰ δ' ἡ γῆ θεός ἐστι, ἐγὼ θεός, οὐκέτι νεκρά.

### Record 75

γαῖα μὲν εἰς φάος ἦρε, Σιβύρτιε, γαῖα δὲ κεύ|θει σῶμα, πνοὴν δὲ αἰθῆρ ἔλαβεν πάλιν, ὅσπε|ρ ἔδωκεν. πατρὶ δὲ σῶι καὶ μητρὶ λιπῶν λύπα|ς ὑπ' ἀνάγκης ὦιχου ἀναρπασθεὶς ἐπτὰ ἔτη γ|εγονώ[ς].

### Record 76

Φιλόστοργος Νείκης, ἦρως. | οὐνομά μοι Φιλόστοργος ἔην· Νείκη <δέ> μ' ἔθρεψεν | ἀγκυραν γήρως· εἴκοσι δ' ἔσχον ἔτη. | ἄρρητον δὲ θέαμ' εἰδῶν, ἄρπασμ' ἐγενήθη | αἰφνιδίου μοίρης, κλώσματα θεῖα τελῶν. | μήτηρ μὴ με δάκρυε· τίς ἡ χάρις; ἀλλὰ σεβάζου· | ἀστὴρ γὰρ γενόμεν θεῖος ἀκρεσπέριος.

**Record 77**

Ὁ δ' Ἀλκιβιάδης ἰδεῖν τε ποθῶν ἤδη τὰ οἴκοι καὶ ἔτι μᾶλλον ὀφθῆναι βουλόμενος τοῖς πολίταις, νενικηκῶς τοὺς πολεμίους τοσαυτάκις, ἀνήχθη, πολλαῖς μὲν ἀσπίσι καὶ λαφύροις κύκλῳ κεκοσμημένων τῶν Ἀττικῶν τριήρων, πολλὰς δ' ἐφελκόμενος αἰχμαλώτους, ἔτι δὲ πλείω κομίζων ἀκροστόλια τῶν διεφθαρμένων ὑπ' αὐτοῦ καὶ κεκρατημένων. ἦσαν γὰρ οὐκ ἐλάττους συναμφοτέρα διακοσίων.

**Record 78**

Αἱ δὲ πόλεις, πάλιν τοῦ Δημοσθένους ἀναρριπίζοντος αὐτάς, συνίσταντο, καὶ Θηβαῖοι μὲν ἐπέθεντο τῇ φρουρᾷ καὶ πολλοὺς ἀνεῖλον, ὅπλα τοῦ Δημοσθένους αὐτοῖς συμπαρασκευάσαντος, Ἀθηναῖοι δ' ὡς πολεμήσοντες μετ' αὐτῶν παρεσκευάζοντο, καὶ τὸ βῆμα κατεῖχεν ὁ Δημοσθένης, καὶ πρὸς τοὺς ἐν Ἀσίᾳ στρατηγούς τοῦ βασιλέως ἔγραφε, τὸν ἐκεῖθεν ἐπεγείρων πόλεμον Ἀλεξάνδρῳ, παῖδα καὶ Μαργίτην ἀποκαλῶν αὐτόν. ἐπεὶ μέντοι τὰ περὶ τὴν χώραν θέμενος, παρῆν αὐτὸς μετὰ τῆς δυνάμεως εἰς τὴν Βοιωτίαν, ἐξεκέκοπτο μὲν ἡ θρασύτης τῶν Ἀθηναίων, καὶ ὁ Δημοσθένης ἀπεσβήκει, Θηβαῖοι δὲ προδοθέντες ὑπ' ἐκείνων ἠγωνίσαντο καθ' αὐτοὺς καὶ τὴν πόλιν ἀπέβαλον. θορύβου δὲ μεγάλου τοὺς Ἀθηναίους περιστῶτος, ἀπεστάλη μὲν ὁ Δημοσθένης αἰρεθεὶς μεθ' ἑτέρων πρεσβευτῆς πρὸς Ἀλέξανδρον, δείσας δὲ τὴν ὀργὴν ἐκ τοῦ Κιθαιρῶνος ἀνεχώρησεν ὀπίσω καὶ τὴν πρεσβείαν ἀφῆκεν.

**Record 79**

Φύλαρχος δ' ἐν τῇ πρώτῃ καὶ εἰκοστῇ τῶν ἱστοριῶν γελάσαντα τὸν Φίλιππον ἐπὶ τούτῳ καλέσαι τε ἐπὶ δεῖπνον τὸν Ἀρκαδίωνα καὶ οὕτω τὴν ἔχθραν διαλύσασθαι.

**Record 80**

κόλακας δ' εἶναί φησι Φύλαρχος καὶ τοὺς ἐν Λήμνῳ κατοικοῦντας Ἀθηναίων ἐν τῇ τρισκαιδεκάτῃ τῶν ἱστοριῶν. χάριν γὰρ ἀποδιδόντας τοῖς Σελεύκου καὶ Ἀντιόχου ἀπογόνους, ἐπεὶ αὐτοὺς ὁ Σέλευκος πικρῶς ἐπιστατουμένους ὑπὸ Λυσιμάχου οὐ μόνον ἐξείλετο, ἀλλὰ καὶ τὰς πόλεις αὐτοῖς ἀπέδωκεν ἀμφοτέρας, οἱ Λημνόθεν Ἀθηναῖοι οὐ μόνον ναοὺς κατεσκεύασαν τοῦ Σελεύκου, ἀλλὰ καὶ τοῦ υἱοῦ Ἀντιόχου· καὶ τὸν ἐπιχεόμενον κύαθον ἐν ταῖς συνουσίαις Σελεύκου σωτῆρος καλοῦσι.

**Record 81**

καὶ Δημήτριος δ' ὁ Πολιορκητῆς φιλόγελως ἦν, ὡς ἱστορεῖ Φύλαρχος ἐν τῇ δεκάτῃ τῶν ἱστοριῶν. ἐν δὲ τῇ τεσσαρεσκαίδεκάτῃ γράφει οὕτως· «περιεώρα Δημήτριος τοὺς κολακεύοντας αὐτόν ἐν τοῖς συμποσίοις καὶ ἐπιχεομένους Δημητρίου μὲν μόνου βασιλέως, Πτολεμαίου δὲ μόνου ναυάρχου, Λυσιμάχου δὲ γαζοφύλακος, Σελεύκου δ' ἐλεφαντάρχου. καὶ ταῦτα αὐτῷ οὐ τὸ τυχόν συνῆγε μῖσος».

**Record 82**

φιλανθρωπότατον δὲ ἐστὶ καὶ συνετώτατον τὸ ζῶον ὁ δελφίς χάριν τε ἀποδιδόναι ἐπιστάμενον. Φύλαρχος γοῦν ἐν τῇ δωδεκάτῃ «Κοίρανος, φησὶν, ὁ Μιλήσιος ἰδὼν ἀλιέας τῷ δικτύῳ λαβόντας δελφίνα καὶ μέλλοντας κατακόπτειν ἀργύριον δούς καὶ παραιτησάμενος ἀφῆκεν εἰς τὸ πέλαγος. καὶ μετὰ ταῦτα ναυαγία χρησάμενος περὶ Μύκονον καὶ πάντων ἀπολομένων μόνος ὑπὸ δελφίνος ἐσώθη ὁ Κοίρανος. τελευτήσαντος δ' αὐτοῦ γηραιοῦ ἐν τῇ πατρίδι καὶ τῆς ἐκφορᾶς παρὰ τὴν θάλατταν γιγνομένης κατὰ τύχην ἐν τῇ Μιλήτῳ, ἐν τῷ λιμένι πλῆθος δελφίνων ἐφάνη ἐν τῇ ἡμέρᾳ ἐκείνῃ μικρὸν ἀπωτέρω τῶν ἐκκομιζόντων τὸν Κοίρανον, ὡσεὶ συνεκφερόντων καὶ συγκηδεύοντων τὸν ἄνθρωπον».

**Record 83**

ὁ δὲ αὐτὸς ἰστορεῖ Φύλαρχος διὰ τῆς εἰκοστῆς ὄσσην ἐλέφας τὸ ζῶον φιλοστοργίαν ἔσχεν εἰς παιδίον. γράφει δ' οὕτως· «τούτῳ δὲ τῷ ἐλέφαντι συνετρέφετο θήλεια ἐλέφας, ἦν Νίκαιαν ἐκάλουν· ᾧ τελευτῶσα ἢ τοῦ τρέφοντος Ἰνδοῦ γυνὴ παιδίον αὐτῆς τριακοσταῖον παρακατέθετο. ἀποθανούσης δὲ τῆς ἀνθρώπου δεινὴ τις φιλοστοργία γέγονε τοῦ θηρίου πρὸς τὸ παιδίον· οὔτε γὰρ ἀπ' αὐτοῦ χωριζόμενον τὸ βρέφος ὑπέμενε, τὸ δὲ εἰ μὴ βλέπει τὸ παιδίον ἤσχαλλεν. ὅτ' οὖν ἢ τροφὸς ἐμπλήσειεν αὐτὸ τοῦ γάλακτος, ἀνά μέσον τῶν ποδῶν τοῦ θηρίου ἐτίθει αὐτὸ ἐν σκάφῃ. εἰ δὲ μὴ τοῦτο πεποιήκοι, τροφὴν οὐκ ἐλάμβανεν ἢ ἐλέφας. καὶ μετὰ ταῦτα δι' ὅλης τῆς ἡμέρας τοὺς καλάμους λαμβάνων ἐκ τῶν παρατιθεμένων χορτασμάτων καθεύδοντος τοῦ βρέφους τὰς μυίας ἀπεσόβει· ὅτε δὲ κλαίοι, τῇ προβοσκίδι τὴν σκάφην ἐκίνει καὶ κατεκοίμιζεν αὐτό. τὸ δ' αὐτὸ ἐποίει καὶ ὁ ἄρρην ἐλέφας πολλάκις».

**Record 84**

νικᾶ ὁ Σέραπις τὸν φθόνον.

**Record 85**

Ἡμετερ, φιλεῖ σε Σέραπ(ις)

οἱ

Ἡ μέτερ (= ἡ μήτηρ) φιλεῖ σε. Σέραπ(ις)!

**Record 86**

(5) διόπερ εἰς ταῦτα βλέπων οὐκ ἂν τις εἰπεῖν ὀκνήσειεν ὡς οὐ μόνον τὰ σώματα τῶν ἀνθρώπων καὶ τινὰ τῶν ἐν αὐτοῖς γεννωμένων ἐλκῶν καὶ φυμάτων ἀποθηριοῦσθαι συμβαίνει καὶ τελῶς ἀβοήθητα (6) γίνεσθαι, πολὺ δὲ μάλιστα τὰς ψυχὰς. ἐπὶ τε γὰρ τῶν ἐλκῶν, ἐὰν μὲν θεραπείαν τοῖς τοιοῦτοις προσάγη τις, ὑπ' αὐτῆς ἐνίοτε ταύτης ἐρεθιζόμενα θᾶπτον ποιεῖται τὴν νομὴν· ἐὰν δὲ πάλιν ἀφῆ, κατὰ τὴν ἐξ αὐτῶν φύσιν φθείροντα τὸ συνεχὲς οὐκ ἴσχει (7) παῦλαν, ἕως ἂν ἀφανίσῃ τὸ ὑποκείμενον· ταῖς τε ψυχαῖς παραπλησίως τοιαῦται πολλάκις ἐπιφύονται μελανίαι καὶ σηπεδόνες ὥστε μηδὲν ἀσεβέστερον ἀνθρώπου μηδ' ὤμοτερον ἀποτελεῖσθαι τῶν ζῶων. (8) οἷς ἐὰν μὲν συγγνώμην τινὰ προσάγῃ καὶ φιλανθρωπίαν, ἐπιβουλήν καὶ παραλογισμόν ἡγούμενοι τὸ συμβαῖνον ἀπιστότεροι καὶ δυσμενέστεροι γίνονται (9) πρὸς τοὺς φιλανθρωποῦντας· ἐὰν δ' ἀντιτιμωρῆ, διαμιλλώμενοι τοῖς θυμοῖς οὐκ ἔστι τι τῶν ἀπειρημένων ἢ δεινῶν ὁποῖον οὐκ ἀναδέχονται, σὺν καλῷ τιθέμενοι τὴν τοιαύτην τόλμαν· τέλος δ' ἀποθηριωθέντες ἐξέστησαν τῆς ἀνθρωπίνης φύσεως. (10) τῆς δὲ διαθέσεως ἀρχηγὸν μὲν καὶ μεγίστην μερίδα νομιστέον ἔθη μοχθηρὰ καὶ τροφὴν ἐκ παιδῶν κακὴν, συνεργὰ δὲ καὶ πλείω, μέγιστα δὲ τῶν συνεργῶν τὰς αἰεὶ τῶν προεστώτων ὕβρεις καὶ πλεονεξίας. (11) ἃ δὴ τότε συνέβαινε καὶ περὶ μὲν τὸ σύστημα τῶν μισθοφόρων, ἔτι δὲ μᾶλλον περὶ τοὺς ἡγεμόνας αὐτῶν ὑπάρχειν.

**Record 87**

Ὁ μὲν οὖν πρὸς τοὺς Κελτοὺς πόλεμος τοιοῦτον ἔσχε τὸ τέλος, κατὰ μὲν τὴν ἀπόνοιαν καὶ τόλμαν τῶν ἀγωνιζομένων ἀνδρῶν, ἔτι δὲ κατὰ τὰς μάχας καὶ τὸ πλῆθος τῶν ἐν αὐταῖς ἀπολλυμένων καὶ παραταττομένων οὐδενὸς καταδεέστερος τῶν ἱστορημένων, (3) κατὰ δὲ τὰς ἐπιβολὰς καὶ τὴν ἀκρισίαν τοῦ κατὰ μέρος χειρισμοῦ τελῶς εὐκαταφρόνητος διὰ τὸ μὴ τὸ πλεῖον ἀλλὰ συλλήβδην ἅπαν τὸ γινόμενον ὑπὸ τῶν Γαλατῶν θυμῷ μᾶλλον ἢ λογισμῷ (4) βραβεύεσθαι. περὶ ὧν ἡμεῖς συνθεωρήσαντες μετ' ὀλίγον χρόνον αὐτοὺς ἐκ τῶν περὶ τὸν Πάδον πεδίων ἐξωσθέντας, πλὴν ὀλίγων τόπων τῶν ὑπ' αὐτὰς τὰς Ἄλπεις κειμένων, οὐκ ᾤθημεν δεῖν οὔτε τὴν ἐξ ἀρχῆς ἔφοδον αὐτῶν ἀμνημόνευτον παραλιπεῖν οὔτε τὰς μετὰ ταῦτα πράξεις οὔτε τὴν τελευταίαν ἐξανάστασιν, (5) ὑπολαμβάνοντες οἰκεῖον ἱστορίας ὑπάρχειν τὰ τοιαῦτ' ἐπεισόδια τῆς τύχης εἰς μνήμην ἄγειν καὶ παράδοσιν τοῖς ἐπιγινόμενοις, (6) ἵνα μὴ τελῶς οἱ μετ' ἡμᾶς ἀνεμνήστοι τούτων ὑπάρχοντες ἐκπλήττωνται τὰς αἰφνιδίους καὶ παραλόγους τῶν βαρβάρων

ἐφόδους, ἀλλ' ἐπὶ ποσὸν ἐν νῶ λαμβάνοντες ὡς ὀλιγοχρόνιον ἔστι καὶ λίαν εὐφθαρτον (τὸ τῶν βαρβάρων πλῆθος τοῖς σὺν νῶ κινδυνεύουσι) τὴν ἔφοδον αὐτῶν ὑπομένωσι καὶ πάσας ἐξελέγχωσι τὰς σφετέρας ἐλπίδας πρότερον ἢ παραχωρῆσαί τινος τῶν ἀναγκαίων. (7) καὶ γὰρ τοὺς τὴν Περσῶν ἔφοδον ἐπὶ τὴν Ἑλλάδα καὶ Γαλατῶν ἐπὶ Δελφούς εἰς μνήμην καὶ παράδοσιν ἡμῖν ἀγαθόντας οὐ μικρὰ μεγάλα δ' οἶομαι συμβεβλήσθαι πρὸς τοὺς ὑπὲρ (8) τῆς κοινῆς τῶν Ἑλλήνων ἐλευθερίας ἀγῶνας. οὔτε γὰρ χορηγιῶν οὔθ' ὀπλων οὔτ' ἀνδρῶν πλῆθος καταπλαγεῖς ἂν τις ἀποσταίῃ τῆς τελευταίας ἐλπίδος, τοῦ διαγωνίζεσθαι περὶ τῆς σφετέρας χώρας καὶ πατρίδος, λαμβάνων πρὸ ὀφθαλμῶν τὸ παράδοξον τῶν τότε γενομένων καὶ μνημονεύσας ὅσας μυριάδας καὶ τίνας τόλμας καὶ πηλίκας παρασκευὰς ἢ τῶν σὺν νῶ καὶ μετὰ λογισμοῦ κινδυνεύοντων (9) αἴρεσις καὶ δύναμις καθεῖλεν. ὁ δ' ἀπὸ Γαλατῶν φόβος οὐ μόνον τὸ παλαιὸν ἀλλὰ καὶ καθ' ἡμᾶς (10) ἤδη πλεονάκεις ἐξέπληξε τοὺς Ἕλληνας. διὸ καὶ μᾶλλον ἔγωγε παρωρμήθην ἐπὶ τὸ κεφαλαιώδη μὲν ἀνέκαθεν δὲ ποιήσασθαι τὴν ὑπὲρ τούτων ἐξήγησιν.

### Record 88

βουλόμενος δὴ διασαφεῖν τὴν ὠμότητα τὴν Ἀντιγόνου καὶ Μακεδόνων, ἅμα δὲ τούτοις τὴν Ἀράτου καὶ τῶν Ἀχαιῶν, φησὶ τοὺς Μαντινέας γενομένους ὑποχειρίους μεγάλοις περιπεσεῖν ἀτυχήμασι, καὶ τὴν ἀρχαιοτάτην καὶ μεγίστην πόλιν τῶν κατὰ τὴν Ἀρκαδίαν τηλικαύταις παλαῖσαι συμφοραῖς ὥστε πάντας εἰς ἐπίστασιν καὶ δάκρυα τοὺς Ἕλληνας ἀγαγεῖν. (7) σπουδάζων δ' εἰς ἔλεον ἐκκαλεῖσθαι τοὺς ἀναγινώσκοντας καὶ συμπαθεῖς ποιεῖν τοῖς λεγομένοις, εἰσάγει περιπλοκὰς γυναικῶν καὶ κόμας διερριμμένας καὶ μαστῶν ἐκβολὰς, πρὸς δὲ τούτοις δάκρυα καὶ θρήνους ἀνδρῶν καὶ γυναικῶν ἀναμῖξ τέκνοις καὶ γονεῦσι γηραιοῖς ἀπαγομένων. (8) ποιεῖ δὲ τοῦτο παρ' ὅλην τὴν ἱστορίαν, πειρώμενος (ἐν) ἐκάστοις αἰεὶ πρὸ ὀφθαλμῶν τιθέναι τὰ δεινά. (9) τὸ μὲν οὖν ἀγεννὲς καὶ γυναικῶδες τῆς αἰρέσεως αὐτοῦ παρεῖσθω, τὸ δὲ τῆς ἱστορίας οἰκεῖον ἅμα καὶ χρήσιμον ἐξεταζέσθω. (10) δεῖ τοιγαροῦν οὐκ ἐκπλήττειν τὸν συγγραφέα τερατευόμενον διὰ τῆς ἱστορίας τοὺς ἐντυγχάνοντας οὐδὲ τοὺς ἐνδεχομένους λόγους ζητεῖν καὶ τὰ παρεπόμενα τοῖς ὑποκειμένοις ἐξαριθμεῖσθαι, καθάπερ οἱ τραγωδιογράφοι, τῶν δὲ πραχθέντων καὶ ῥηθέντων κατ' ἀλήθειαν αὐτῶν μνημονεύειν πάμπαν, κἂν πάνυ μέτρια τυγχάνωσιν ὄντα. (11) τὸ γὰρ τέλος ἱστορίας καὶ τραγωδίας οὐ ταῦτόν, ἀλλὰ τούναντίον. ἐκεῖ μὲν γὰρ δεῖ διὰ τῶν πιθανωτάτων λόγων ἐκπλήξαι καὶ ψυχαγωγῆσαι κατὰ τὸ παρὸν τοὺς ἀκούοντας, ἐνθάδε δὲ διὰ τῶν ἀληθινῶν ἔργων καὶ λόγων εἰς τὸν καὶ λόγων εἰς τὸν πάντα χρόνον διδάξαι καὶ πείσαι τοὺς φιλομαθοῦντας, (12) ἐπειδὴ περ ἐν ἐκείνοις μὲν ἡγεῖται τὸ πιθανόν, κἂν ἢ ψεῦδος, διὰ τὴν ἀπάτην τῶν θεωμένων, ἐν δὲ τούτοις τάληθὲς διὰ τὴν ὠφέλειαν τῶν φιλομαθούτων. (13) χωρὶς τε τούτων τὰς πλείστας ἡμῖν ἐξηγεῖται τῶν περιπετειῶν, οὐχ ὑποτιθεῖς αἰτίαν καὶ τρόπον τοῖς γινομένοις, ὧν χωρὶς οὔτ' ἐλεεῖν εὐλόγως οὔτ' ὀργίζεσθαι καθηκόντως δυνατὸν ἐπ' οὐδενὶ τῶν συμβαινόντων.

### Record 89

καθ' ὃν δὴ καιρὸν λέγεται, μέλλοντός τινος τῶν ἐκ τῆς γερουσίας ἀντιλέγειν τοῖς προτεινομένοις καὶ καταρχομένου, προελθόντα τὸν Ἀννίβαν κατασπάσαι τὸν ἄνθρωπον (3) ἀπὸ τοῦ βήματος. τῶν δὲ λοιπῶν ἐξοργισθέντων διὰ τὸ παρὰ τὴν συνήθειαν αὐτὸν τοῦτο πρᾶξαι, πάλιν τὸν Ἀννίβαν ἀναστάντα φασὶν ἀγνοεῖν (μὲν ὁμολογεῖν, δεῖν δὲ) συγγνώμην ἔχειν, εἴ τι παρὰ τοὺς ἔθιστους πράττει, γινώσκοντας ὅτι τὴν μὲν ἔξοδον ἐκ τῆς πατρίδος ἐνναέτης ὧν ποιήσαιο, πλείω δὲ τῶν πέντε καὶ τετταράκοντ' ἐτῶν ἔχων εἰς αὐτὴν (4) ἐπανήκει. διόπερ ἡξίου μὴ τοῦτο σκοπεῖν, εἴ τι παραπέπαικε τῆς συνηθείας, πολὺ δὲ μᾶλλον, εἰ τοῖς τῆς πατρίδος πράγμασιν ἀληθινῶς συμπάσχει· διὰ γὰρ ταῦτα καὶ νῦν εἰς τὴν ἀλογίαν (5) ἐμπεπτωκέναι ταύτην. θαυμαστὸν γὰρ αὐτῶ φανῆναι καὶ τελέως ἐξηλλαγμένον, εἴ τις ὑπάρχων Καρχηδόνιος καὶ συνειδῶς τὰ βεβουλευμένα καὶ κοινῇ τῇ πατρίδι καὶ κατ' ἰδίαν ἐκάστοις ἡμῶν κατὰ Ῥωμαίων οὐ προσκυνεῖ τὴν τύχην, εἰ γεγυνώς ὑποχείριος τοιούτων τυγχάνει φιλανθρώπων.



**Record 90**

Οὐχ ἦττον δὲ τῶν προειρημένων παρωξύνθη ἐπιστῆσαι τούτῳ τῷ πολέμῳ καὶ διὰ τὸ τοὺς ἐμπειρότατα δοκοῦντας γράφειν ὑπὲρ αὐτοῦ, Φιλίνον καὶ Φάβιον, μὴ δεόντως ἡμῖν ἀπηγγελκέναι τὴν ἀλήθειαν. (2) ἐκόντας μὲν οὖν ἐψεῦσθαι τοὺς ἄνδρας οὐχ ὑπολαμβάνω, στοχαζόμενος ἐκ τοῦ βίου καὶ τῆς αἰρέσεως αὐτῶν· δοκοῦσι δέ μοι πεπονθέναι τι παραπλήσιον τοῖς ἔρῳσι. (3) διὰ γὰρ τὴν αἴρεσιν καὶ τὴν ὄλην εὐνοίαν Φιλίνῳ μὲν πάντα δοκοῦσιν οἱ Καρχηδόνιοι πεπραχθαι φρονίμως, καλῶς, ἀνδρωδῶς, οἱ δὲ Ῥωμαῖοι τάναντία, Φαβίῳ δὲ τοῦμπαλιν τούτων. (4) ἐν μὲν οὖν τῷ λοιπῷ βίῳ τὴν τοιαύτην ἐπιείκειαν ἴσως οὐκ ἂν τις ἐκβάλλοι· καὶ γὰρ φιλόφιλον εἶναι δεῖ τὸν ἀγαθὸν ἄνδρα καὶ φιλόπατριν καὶ συμμισεῖν τοῖς φίλοις τοὺς ἐχθροὺς καὶ συναγαπᾶν (5) τοὺς φίλους· ὅταν δὲ τὸ τῆς ἱστορίας ἦθος ἀναλαμβάνη τις, ἐπιλαθέσθαι χρὴ πάντων τῶν τοιούτων καὶ πολλάκις μὲν εὐλογεῖν καὶ κοσμεῖν τοῖς μεγίστοις ἐπαίνοις τοὺς ἐχθροὺς, ὅταν αἱ πράξεις ἀπαιτῶσι τοῦτο, πολλάκις δ' ἐλέγχειν καὶ ψέγειν ἐπονειδίστως τοὺς ἀναγκαιοτάτους, ὅταν αἱ τῶν ἐπιτηδευμάτων (6) ἀμαρτίαι τοῦθ' ὑποδεικνύωσιν. ὥσπερ γὰρ ζῶου τῶν ὄψεων ἀφαιρεθῆσιν ἀχρειοῦται τὸ ὅλον, οὕτως ἐξ ἱστορίας ἀναιρεθείσης τῆς ἀληθείας τὸ καταλειπόμενον αὐτῆς ἀνωφελὲς γίνεται διήγημα. (7) διόπερ οὔτε τῶν φίλων κατηγορεῖν οὔτε τοὺς ἐχθροὺς ἐπαινεῖν ὀκνητέον, οὔτε δὲ τοὺς αὐτοὺς ψέγειν, ποτὲ δ' ἐγκωμιάζειν εὐλαβητέον, ἐπειδὴ τοὺς ἐν πράγμασιν ἀναστρεφομένους οὔτ' εὐστοχεῖν αἰεὶ (8) δυνατὸν οὔθ' ἀμαρτάνειν συνεχῶς εἰκός. ἀποστάντας οὖν τῶν πραττόντων αὐτοῖς τοῖς πραττομένοις ἐφαρμοστέον τὰς πρεπούσας ἀποφάσεις καὶ διαλήψεις ἐν (9) τοῖς ὑπομνήμασιν.

**Record 91**

προθύμως δὲ συνυπακουσάντων πρὸς τὴν ἔξοδον καὶ βουλομένων αὐτοῦ καταλιπεῖν τὰς ἀποσκευάς, καθάπερ καὶ τὸν πρῶτον χρόνον ὑπῆρχον, ὡς θάττον ἐσομένης τῆς ἐπανόδου πρὸς τοὺς ὄψωνιασμούς, (8) ἀγωνιῶντες οἱ Καρχηδόνιοι μὴ ποτε διὰ χρόνου παραγεγονότες, καὶ τινὲς μὲν τέκνων ἔνιοι δὲ καὶ γυναικῶν ἰμείροντες, οἱ μὲν οὐκ ἐκπορευθῶσι τὸ παράπαν, οἱ δ' ἐκπορευθέντες αὐθις ἀνακάμπτωσι πρὸς ταῦτα, καὶ τῷ τοιοῦτῳ τρόπῳ μηδὲν ἦττον (9) ἀδίκημα γίνηται κατὰ τὴν πόλιν, ταῦτα προορώμενοι μετὰ πολλῆς ἀπεχθείας οὐδαμῶς βουλομένους τοὺς ἀνθρώπους ἠνάγκασαν τὰς ἀποσκευὰς μεθ' (10) αὐτῶν ἀπαγαγεῖν. οἱ δὲ μισθοφόροι συναναχθέντες εἰς τὴν Σίκκαν καὶ διὰ πολλοῦ χρόνου τετευχότες ἀνέσεως καὶ σχολῆς, ὅπερ ἀφυέστατον ὑπάρχει ξενικαῖς δυνάμεσι καὶ σχεδὸν ὡς εἶπεῖν ἀρχηγὸν καὶ μόνον αἴτιον γίνεται στάσεως, διῆγον ἀδεῶς.

**Record 92**

(1) Τοιαύτης δ' οὔσης τῆς ἐκάστου τῶν μερῶν δυνάμεως εἰς τὸ καὶ βλάπτειν καὶ συνεργεῖν ἀλλήλοις, πρὸς πάσας συμβαίνει τὰς περιστάσεις δεόντως ἔχειν τὴν ἀρμογὴν αὐτῶν, ὥστε μὴ οἷόν τ' εἶναι ταύτης (2) εὐρεῖν ἀμείνω πολιτείας σύστασιν. ὅταν μὲν γὰρ τις ἔξωθεν κοινὸς φόβος ἐπιστὰς ἀναγκάσῃ σφᾶς συμφρονεῖν καὶ συνεργεῖν ἀλλήλοις, τηλικαύτην καὶ τοιαύτην συμβαίνει γίνεσθαι τὴν δύναμιν (3) τοῦ πολιτεύματος ὥστε μήτε παραλείπεσθαι τῶν δεόντων μηδὲν, ἅτε περὶ τὸ προσπεσὸν αἰεὶ πάντων ὁμοῦ ταῖς ἐπινοίαις ἀμιλλωμένων, μήτε τὸ κριθὲν ὑστερεῖν τοῦ καιροῦ, κοινῇ καὶ κατ' ἰδίαν ἐκάστου συνεργοῦντος πρὸς τὴν τοῦ προκειμένου συντέλειαν. (4) διόπερ ἀνυπόστατον συμβαίνει γίνεσθαι καὶ παντὸς ἐφικνεῖσθαι τοῦ κριθέντος τὴν ιδιότητα (5) τοῦ πολιτεύματος. ὅταν γὰρ μὴν πάλιν ἀπολυθέντες τῶν ἐκτὸς φόβων ἐνδιατρίβωσι ταῖς εὐτυχίαις καὶ περιουσίαις ταῖς ἐκ τῶν κατορθωμάτων, ἀπολαύοντες τῆς εὐδαιμονίας, καὶ ὑποκολακευόμενοι καὶ ῥαθυμοῦντες τρέπωνται πρὸς ὕβριν καὶ πρὸς ὑπερηφανίαν, ὃ δὴ (6) φιλεῖ γίνεσθαι, τότε καὶ μάλιστα συνιδεῖν ἔστιν αὐτὸ παρ' αὐτοῦ ποριζόμενον τὸ πολίτευμα (7) τὴν βοήθειαν. ἐπειδὴ γὰρ ἐξοιδοῦν τι τῶν μερῶν φιλονεικῆ καὶ πλέον τοῦ δέοντος ἐπικρατῆ, δηλὸν ὡς οὐδενὸς αὐτοτελοῦς ὄντος κατὰ τὸν ἄρτι λόγον, ἀντισπᾶσθαι δὲ καὶ παραποδίζεσθαι δυναμένης τῆς ἐκάστου προθέσεως ὑπ' ἀλλήλων, οὐδὲν ἐξοιδεῖ τῶν (8) μερῶν οὐδ'

ὑπερφρονεῖ. πάντα γὰρ ἐμμένει τοῖς ὑποκειμένοις τὰ μὲν κωλυόμενα τῆς ὀρμῆς, τὰ δ' ἐξ ἀρχῆς δεδιότα τὴν ἐκ τοῦ πέλας ἐπίστασιν.

### Record 93

Αἰτωλοὶ δὲ τῇ παραδόξῳ χρησάμενοι συμφορᾷ πάντας ἐδίδαξαν μηδέποτε βουλεύεσθαι περὶ τοῦ μέλλοντος ὡς ἤδη γεγονότος, μηδὲ προκατελπίζειν βεβαιουμένους ὑπὲρ ὧν ἀκμὴν ἐνδεχόμενόν ἐστιν ἄλλως γενέσθαι, νέμειν δὲ μερίδα τῷ παραδόξῳ πανταχῇ μὲν ἀνθρώπους ὄντας, μάλιστα δ' ἐν τοῖς πολεμικοῖς.

### Record 94

(6) Ὁ δὲ βασιλεὺς Ἄγρων, ἐπεὶ κατέπλευσαν οἱ λέμβοι, διακούσας τῶν ἡγεμόνων τὰ κατὰ τὸν κίνδυνον καὶ περιχαρῆς γενόμενος ἐπὶ τῷ δοκεῖν Αἰτωλοὺς τοὺς μέγιστον ἔχοντας τὸ φρόνημα νενικηκέναι, πρὸς μέθας καὶ τινὰς τοιαύτας ἄλλας εὐωχίας τραπείας ἐπέπεσεν εἰς πλευρίτιν· ἐκ δὲ ταύτης ἐν (7) ὀλίγαις ἡμέραις μετήλλαξε τὸν βίον. τὴν δὲ βασιλείαν ἢ γυνὴ Τεύτα διαδεξαμένη τὸν κατὰ μέρος χειρισμὸν τῶν πραγμάτων ἐποιεῖτο διὰ τῆς τῶν φίλων (8) πίστεως. χρωμένη δὲ λογισμοῖς γυναικείοις καὶ πρὸς αὐτὸ τὸ γεγονὸς εὐτύχημα μόνον ἀποβλέπουσα, τῶν δ' ἐκτὸς οὐδὲν περισκεπτομένη πρῶτον μὲν συνεχώρησε τοῖς κατ' ἰδίαν πλέουσι λήζεσθαι (9) τοὺς ἐντυγχάνοντας, δεύτερον δ' ἀθροίσασα στόλον καὶ δύναμιν οὐκ ἐλάττω τῆς πρότερον ἐξέπεμψε, πᾶσαν (παραλίαν) ἀποδείξασα πολεμίαν τοῖς ἡγουμένοις.

### Record 95

Μεγίστην δὲ μοι δοκεῖ διαφορὰν ἔχειν τὸ Ῥωμαίων πολίτευμα πρὸς βέλτιον ἐν τῇ περὶ θεῶν διαλήψει. (7) καὶ μοι δοκεῖ τὸ παρὰ τοῖς ἄλλοις ἀνθρώποις ὀνειδιζόμενον, τοῦτο συνέχειν τὰ Ῥωμαίων πράγματα, λέγω δὲ τὴν δεισιδαιμονίαν· (8) ἐπὶ τοσοῦτον γὰρ ἐκτετραγώδηται καὶ παρεισηκται τοῦτο τὸ μέρος παρ' αὐτοῖς εἴς τε τοὺς κατ' ἰδίαν βίους καὶ τὰ κοινὰ τῆς πόλεως ὥστε μὴ καταλιπεῖν ὑπερβολήν. (9) ὃ καὶ δόξειεν ἂν πολλοῖς εἶναι θαυμάσιον. ἐμοί γε μὴν δοκοῦσι τοῦ πλήθους χάριν τοῦτο πεποιηκέναι. (10) εἰ μὲν γὰρ ἦν σοφῶν ἀνδρῶν πολίτευμα συναγαγεῖν, ἴσως οὐδὲν ἦν ἀναγκαῖος ὁ τοιοῦτος τρόπος· (11) ἐπεὶ δὲ πᾶν πλήθος ἐστὶν ἐλαφρὸν καὶ πληρὲς ἐπιθυμιῶν παρανόμων, ὀργῆς ἀλόγου, θυμοῦ βιαίου, λείπεται τοῖς ἀδήλοις φόβοις καὶ τῇ τοιαύτῃ τραγωδίᾳ τὰ πλήθη συνέχειν. (12) διόπερ οἱ παλαιοὶ δοκοῦσί μοι τὰς περὶ θεῶν ἐννοίας καὶ τὰς ὑπὲρ τῶν ἐν ἄδου διαλήψεις οὐκ εἰκῆ καὶ ὡς ἔτυχεν εἰς τὰ πλήθη παρειαγαγεῖν, πολὺ δὲ μᾶλλον οἱ νῦν εἰκῆ καὶ ἀλόγως ἐκβάλλειν αὐτά.

### Record 96

Οἱ δ' Ἠπειρώται παραδόξως διασεσωσμένοι τοσοῦτον ἀπέιχον τοῦ πειράζειν ἀμύνεσθαι τοὺς ἡδικοτάτας ἢ χάριν ἀποδιδόναι τοῖς βοηθήσασιν ὥστε τούναντίον διαπρεσβευσάμενοι πρὸς τὴν Τεύταν συμμαχίαν ἔθεντο μετ' Ἀκαρνάνων πρὸς τοὺς Ἰλλυριοὺς, (10) καθ' ἣν ἐκείνοις μὲν κατὰ τοὺς ἐξῆς καιροὺς συνήργουν, τοῖς δ' Ἀχαιοῖς καὶ τοῖς Αἰτωλοῖς (11) ἀντέπραπτον. ἐξ ὧν ἐγένοντο καταφανεῖς ἀκρίτως μὲν κεχρημένοι τότε τοῖς εὐεργέταις, ἀφρόνως δ' ἐξ ἀρχῆς βεβουλευμένοι περὶ τῶν καθ' αὐτοὺς πραγμάτων.

### Record 97

(1) τὸ μὲν γὰρ ἀνθρώπους ὄντας παραλόγως περιπεσεῖν τινὶ τῶν δεινῶν οὐ τῶν παθόντων, τῆς (2) τύχης δὲ καὶ τῶν πραξάντων ἐστὶν ἔγκλημα, τὸ δ' ἀκρίτως καὶ προφανῶς περιβαλεῖν αὐτοὺς ταῖς μέγισταῖς συμφοραῖς ὁμολογούμενόν ἐστι τῶν πασχόντων (3) ἀμάρτημα. διὸ καὶ τοῖς μὲν ἐκ τύχης πταίουσιν ἔλεος ἔπεται μετὰ συγγνώμης καὶ ἐπικουρίας, τοῖς δὲ διὰ τὴν αὐτῶν ἀβουλίαν ὄνειδος καὶ ἐπιτίμησις (4) συνεξακολουθεῖ παρὰ τοῖς εὖ φρονοῦσιν. ἃ δὴ καὶ τότε παρὰ τῶν Ἑλλήνων εἰκότως ἂν τοῖς (5) Ἠπειρώταις ἀπηντήθη. πρῶτον γὰρ τίς οὐκ ἂν τὴν κοινήν περὶ Γαλατῶν φήμην ὑπιδόμενος εὐλαβηθεῖη τούτοις ἐγχειρίσαι πόλιν εὐδαίμονα καὶ πολλὰς

(6) ἀφορμὰς ἔχουσιν εἰς παρασπόνδησιν; δεύτερον τίς οὐκ ἂν ἐφυλάξατο τὴν αὐτοῦ τοῦ συστήματος ἐκείνου προαίρεσιν; οἷ γε τὴν μὲν ἀρχὴν ἐξέπεσον ἐκ τῆς ἰδίας, συνδραμόντων ἐπ' αὐτοὺς τῶν ὁμοεθνῶν διὰ τὸ παρασπονδῆσαι τοὺς αὐτῶν οἰκείους (7) καὶ συγγενεῖς· ... πῶς οὐκ ἂν εἰκότως φανείησαν αὐτοῖ τῶν συμπτωμάτων αὐτοῖς αἴτιοι γεγονότες; (12) Περὶ μὲν οὖν τῆς Ἑπειρωτῶν ἀγνοίας καὶ περὶ τοῦ μηδέποτε δεῖν τοὺς εὖ φρονοῦντας ἰσχυροτέραν εἰσάγεσθαι φυλακὴν ἄλλως τε καὶ βαρβάρων, ἐπὶ τοσοῦτον ἔκρινον ποιήσασθαι μνήμην.

### Record 98

Εὐτύχης Εὐτύχεους ἔτι νήπιος οὐρανὸν ἦλθεν  
οὐ κακὸν οὐδὲ ἀγαθὸν γνούς, βίος ὅττι φέρει·  
[ἔ]ζησεν δὴ ἔτη μῆνας δύο ἡμασι πέντε  
ἦττον· ἰδοὺ στήλλη ταῦτα γραφεῖσα λέγει·  
[μηκ]έτι κλαῖε, πάτερ γλυκερώτατε, μηδ' ἔτι λυπο[ῦ]  
[οἰ]κτρὸν ἐνὶ στέρνοις πένθος ἄλαστον ἔχων·  
[οὐ γ]ὰρ ὑποχθόνιος κατὰ γῆς Αἰδης με κέκευθε,  
[ἀ]λλὰ Διὸς πάρεδρος ἀετὸς ἦρπασέ με  
[πυρ]σῶ ὁμοῦ καὶ δάδι γεγηθότα, ἔνθα σύνεδρος  
Φωσφόρω ἠδὲ καλῶ Ἑσπέρω ὄφρα πέλω·  
[τοῦν]εκα καλλείψας τάδε δάκρυα θῦε, πάτερ μοι·  
[ῦσ]τερα γάρ μ' ἔσορᾶς ἵππω ἐφεζόμενον.  
[E]utyches Aug(usti) lib(ertus) filio  
[dul]cissimo fecit.

--- non enim a[bditus me] | sub t[erram Hades] | absco[ndidit], sed [Iovis satelles] | m[e aquila arripuit] | face [atque lampade] | simul ga[udentem], | hic v[icinus] | Phospho[ro et pulcro] | Hesperio [uti fiam]. | quamobrem [abstinens | ]acrimis [his, pater mi, fa] | ve, iam en[im me caballo] | inside[n]tem adspicis].

### Record 99

Παράμονος Εὐόδου Πειρεύς, ἔφηβος Ἀθηναῖος. πλειστάκις εὐφρανθεὶς ὀλίγοις ἔτεσιν μετὰ πολλῶν, ὧδε κάτω κεῖμαι βαθεῖ βεβλημένος ὑπνω. σὺν Κάστορι καὶ Πολυδεύκη ἄστρων χῶρον ἔχων, Θησεύς εἰμι νέος.

### Record 100

Νίφε, χαλαζοβόλει, ποίει σκότος, αἶθε, κεραύνου,  
πάντα τὰ πορφύροντ' ἐν χθονὶ σεῖε νέφη.  
ἦν γάρ με κτείνης, τότε παύσομαι: ἦν δὲ μ' ἀφῆς ζῆν,  
καὶ διαδύς τούτων χείρονα, κωμάσομαι  
ἔλκει γάρ μ' ὁ κρατῶν καὶ σοῦ θεός, ὧ ποτε πεισθεῖς,  
Ζεῦ, διὰ χαλκείων χρυσὸς ἔδυσ θαλάμων.